



## न्यूज़ ब्रीफ

## सूडान में किंडरगार्टन पर

**ड्रोन हमला, 50 की मौत कालोगी** | सूडान के कालोगी शहर में एक किंडरगार्टन पर ड्रोन हमला किया गया, जिसमें 50 लोगों की मौत हो गई। मरने वालों में 33 मासूम बच्चे भी शामिल हैं। डॉक्टरों के एक समूह ने दावा किया है कि यह हमला सूडान की सुरक्षा बलों RSF (रैपिड सपोर्ट फोर्स) द्वारा किया गया। हमले के बाद जब घायलों को मदद देने के लिए पैरामेडिक्स मौके पर पहुंचे, तो उन पर भी दूसरा हमला किया गया। इलाके में नेटवर्क और फोन सेवाएं बंद होने के कारण सही आंकड़ा सामने नहीं आ पा रहा है। आशंका है कि मृतकों की संख्या इससे ज्यादा हो सकती है।

## रोमानिया में मर्सिडीज हवा में उड़ी, ड्राइवर सुरक्षित

**रोमानिया** | रोमानिया में एक 55 वर्षीय व्यक्ति की मर्सिडीज कार अचानक अनियंत्रित होकर हवा में उड़ गई और दो गाड़ियों के ऊपर से गुजरते हुए आगे जा गिरी। घटना का सीसीटीवी फुटेज सामने आया है, जिसमें कार तेज रफतार में उछलकर प्लाईओवर जैसी छलांग लगाती दिख रही है। जानकारी के अनुसार ड्राइवर की अचानक तबीयत बिगड़ने के कारण उन्होंने वाहन से नियंत्रण खो दिया। राहत की बात यह है कि इस हादसे में किसी अन्य वाहन को कोई नुकसान नहीं पहुंचा। ड्राइवर को केवल मामूली चोट आई है और उसे अस्पताल में प्राथमिक उपचार दिया गया।

## दक्षिण अफ्रीका में गोलीबारी, 11 की मौत

**प्रिटोरिया** | दक्षिण अफ्रीका में प्रिटोरिया के पास एक हॉस्टल में हुई अंधाधुंध फायरिंग में 11 लोगों की मौत हो गई और 14 घायल हो गए। पुलिस के अनुसार, कुल 25 लोगों को निशाना बनाया गया। हमला शनिवार तड़के तब हुआ, जब लोग हॉस्टल के अंदर मौजूद अवैध शराबखाने में शराब पी रहे थे। मृतकों में 3 साल के एक बच्चे, 12 वर्षीय लड़के और 16 साल की लड़की सहित कई लोग शामिल हैं। हमले में मारा गया 3 साल का बच्चा reportedly उसी अवैध शराबखाने के मालिक का बेटा था। पुलिस ने बताया कि हमले का मकसद अभी स्पष्ट नहीं है और अब तक किसी की गिरफ्तारी नहीं हुई है। इस क्षेत्र में अवैध शराबखानों को लेकर विवाद होने की जानकारी भी सामने आई है। घायल 14 लोगों का अस्पताल में इलाज जारी है।

## सिटीजन रिपोर्टर

**अब आप भी बन सकते हैं समर एक्सप्रेस के सिटीजन रिपोर्टर। अपने इलाके की कोई भी समस्या, आयोजन, जानकारी या खबर हमें भेजें। आपके नाम के साथ प्रकाशित की जाएगी। अपनी खबर इस फोन नंबर 7986630191 या ईमेल infosummerexpress@gmail.com पर भेजें।**

## पेज 1 एंकर स्टोरी

## मस्जिद की नींव रखे जाने पर बीजेपी का ममता सरकार पर हमला



## एजेंसी | मुर्शिदाबाद

निर्लंबित तृणमूल कांग्रेस (टीएमसी) विधायक हुमायूं कबीर ने शनिवार को पश्चिम बंगाल के मुर्शिदाबाद जिले के रंजिनगर क्षेत्र

## हजारों यात्री फंसे, पायलट संगठनों ने एयरलाइन पर नियम बदलवाने की रणनीति अपनाने का आरोप लगाया

## इंडिगो संकट पहुंचा सुप्रीम कोर्ट, मुख्य न्यायाधीश के घर पर दी गई अर्जी, तत्काल सुनवाई की मांग

## समर न्यूज़ | नई दिल्ली

इंडिगो एयरलाइन की उड़ानें रद्द होने का संकट शनिवार को लगातार पाँचवें दिन भी जारी रहा। देश भर में कई उड़ानों को रद्द किए जाने से यात्री परेशानी में हैं। गुरुवार को 550 और शुक्रवार को 1,000 से अधिक उड़ानें रद्द हुईं। इसी अव्यवस्था को देखते हुए प्रभावित यात्रियों की ओर से सुप्रीम कोर्ट में तत्काल हस्तक्षेप की मांग की गई है। याचिकाकर्ता ने मुख्य न्यायाधीश के आवास पर जाकर गुहार लगाई कि राष्ट्रीय स्तर पर हजारों यात्री फंसे हुए हैं, इसलिए इस मामले पर जल्द सुनवाई की जाए। दायर जनहित याचिका में कहा गया है कि उड़ानों के निलंबन के कारण आम नागरिकों को भारी आर्थिक और मानसिक नुकसान हुआ है, जिस पर अदालत को तुरंत संज्ञान लेना चाहिए।

## हवाई अड्डों पर स्थिति सुधारने की बात, यात्रियों को सावधानी की अपील...

दिल्ली एयरपोर्ट ने एक परामर्श जारी



किया है जिसमें कहा गया कि इंडिगो की उड़ान संचालन धीरे-धीरे सामान्य हो रहा है। एयरपोर्ट प्रबंधन ने यात्रियों से अपील की कि वे हवाई अड्डे पर निकलने से पहले अपनी उड़ान की नवीन स्थिति अवश्य जांच लें। दिल्ली हवाई अड्डे ने सोशल मीडिया प्लेटफॉर्म एक्स पर कहा- "हमें यह सूचित करते हुए खुशी है कि इंडिगो

परिचालन वापस पटरी पर लौट रहा है। थोड़ी अस्थिरता के बाद उड़ानें धीरे-धीरे फिर से शुरू हो रही हैं। कृपया यात्रा से पहले अपनी टिकट और उड़ान की स्थिति की पुष्टि कर लें। गौरतलब है कि शुक्रवार देर रात तक एयरलाइन ने दिल्ली हवाई अड्डे से सभी घरेलू उड़ानें निरस्त कर दी थीं।

## ■ क्या इंडिगो संकट 'एक रणनीति' था? पायलट संघों का आरोप, तत्काल सुनवाई की मांग

इंडिगो की हजारों उड़ानों के रद्द होने से देश भर में जारी अव्यवस्था को लेकर अब सवाल सिर्फ तकनीकी खराबी या स्टाफ की कमी तक सीमित नहीं हैं। क्या यह संकट जानबूझकर पैदा किया गया? दो प्रमुख पायलट संगठनों ने सरकार को पत्र लिखकर इसी संदेह को उठाया है।

■ **संकट खुद बनाया गया, पायलट यूनियनों का आरोप...**

एयरलाइन पायलट्स एसोसिएशन ऑफ इंडिया और फेडरेशन ऑफ इंडियन पायलट्स (एफआईपी) ने डीजीसीए को सरकार द्वारा नियमों में दी गई राहत पर आपत्ति जताई है। उनका कहना है कि 'नवंबर में सब ठीक था, फिर अचानक दिसंबर में सिस्टम क्यों ठप हो गया?'

एलपीए अध्यक्ष कैप्टन सैम थॉमस के अनुसार, नए नियम लागू होने पर इंडिगो को ज्यादा स्टाफ और संसाधनों की जरूरत पड़ती। इसलिए इस संकट के बहाने एयरलाइंस ने "नियमों से राहत लेने की रणनीति" अपनाई। एफआईपी प्रमुख चरणवीर रंधावा ने इसे "सोची-समझी चाल" बताया।

■ **तथा समस्या की जड़ इंडिगो की Monopoly...**

भारत में 2006 में उड़ान शुरू करने वाली इंडिगो आज एयरलाइंस मार्केट का 64% हिस्सा नियंत्रित करती है।

■ **संसद में कांग्रेस नेता राहुल गांधी ने आरोप लगाया...**

'यह केंद्र के मनोपली मॉडल की नाकामी है, जिसमें एक कंपनी इतनी बड़ी हो गई कि नियमन भी उसके आगे झुक

गए।'

■ **मिमान विशेषज्ञ मार्क डी. मार्टिन का कहना है...**

'एकाधिकार ने डीजीसीए को कमजोर दिखाया है। संदेश गया है कि भारत का एविएशन रेगुलेशन दबाव में झुक सकता है।'

■ **सरकार की कड़ी कार्रवाई: 7 दिसंबर तक सभी यात्रियों को रिफंड...**

नागरिक उड्डयन मंत्रालय ने आदेश दिया है कि 7 दिसंबर शाम 8 बजे तक सभी कैसल टिकटों का पैसा लौटाना होगा। प्रभावित यात्रियों से रीशेड्यूलिंग फ्रीस नहीं ली जाएगी। देरी होने पर सीधी न्यायमक कार्रवाई।

■ **जांच चल रही है, दोषी बचेंगे नहीं: मंत्री किंजारापु राम मोहन नायडू...**

फ्लाइट संकट की वजह से बड़ी भीड़ को देखते हुए भारतीय रेलवे ने बड़ा कदम उठाया, पहले 100 से ज्यादा अतिरिक्त कोच जोड़े। अब देश भर में 75 से अधिक स्पेशल ट्रेनें शुरू की गई हैं। इसका उद्देश्य हवाई यात्रियों को समय पर गंतव्य तक पहुंचाना है। इंडिगो संकट अब सिर्फ एक परिचालन समस्या नहीं रहा। कानूनी सवाल सामने हैं, नियामक प्रणाली पर दबाव है, यात्री पीड़ित हैं, और सरकार को हस्तक्षेप करना पड़ रहा है। सवाल ये है क्या यह सिर्फ अव्यवस्था है या नियमों को बदलवाने के लिए बनाया गया संकट? जांच के नतीजे ही इसका जवाब देंगे लेकिन नुकसान यात्रियों को पहले ही हो चुका है।

## नेहरू की विरासत को मिटाने की कोशिश : सोनिया गांधी

## ● सत्ताधारी दल पर आरोप, इतिहास बदलने की साजिश बताई

## समर न्यूज़ | दिल्ली

कांग्रेस संसदीय दल (सीपीपी) की अध्यक्ष सोनिया गांधी ने पूर्व प्रधानमंत्री जवाहरलाल नेहरू की विरासत को कमतर ि द ख I ने के प्रयासों की कड़ी आलोचना की। उन्होंने कहा कि कुछ ताकतें सुनियोजित तरीके से नेहरू के योगदान को कमजोर करने और देश के इतिहास को नई तरह से लिखने की कोशिश कर रही हैं। सोनिया के अनुसार, यह केवल नेहरू पर हमला नहीं बल्कि उस बुनियाद पर प्रहार है जिस पर



आधुनिक भारत खड़ा है। दिल्ली में जवाहर भवन में आयोजित नेहरू सेंटर इंडिया के उद्घाटन समारोह में संबोधित करते हुए सोनिया गांधी ने कहा यह स्पष्ट है कि आज नेहरू को बदनाम करना सत्ताधारी प्रतिष्ठान का प्रमुख एजेंडा बन गया है। उद्देश्य केवल उन्हें पुस्तक के पन्नों से हटाना नहीं, बल्कि भारत की सामाजिक, आर्थिक और राजनीतिक आधारशिला को कमजोर करना है, जिसे उन्होंने मजबूत किया था।"

सोनिया गांधी ने कहा कि कोई भी लोकतांत्रिक देश अपने नेताओं की आलोचनात्मक समीक्षा से नहीं डरता। हम आलोचना और विश्लेषण का स्वागत करते हैं", उन्होंने कहा, "लेकिन किसी नेता की भूमिका को तोड़-मरोड़कर प्रस्तुत करना, उनकी

छवि को विकृत करना और जानबूझकर अपमानित करना अस्वीकार्य है। इसका उद्देश्य उनके बहुमुखी योगदान को नकारकर इतिहास को अपने राजनीतिक हितों के अनुसार बदलना है। उन्होंने कहा कि आज जो ताकतें इस अभियान को आगे बढ़ा रही हैं, वही विचारधाराएं स्वतंत्रता आंदोलन और संविधान निर्माण के दौरान खुद दूर खड़ी थीं। सवाल उठता है यह मुहिम किसके हित में है? यह उन विचारों से प्रेरित है, जिनका भारत की आजादी और हमारे लोकतांत्रिक मूल्यों से कोई संबंध नहीं रहा," सोनिया गांधी ने कहा। उन्होंने चेतावनी दी कि इतिहास के साथ छेड़छाड़ ने सिर्फ अनुचित है बल्कि राष्ट्र की स्मृति और लोकतांत्रिक परंपराओं को भी नुकसान पहुंचा सकती है।

## घरेलू आतंकी पर प्रतिबंध... खालिस्तानी संगठन से जुड़े सिख कारोबारी पर कार्रवाई

## एजेंसी | ब्रिटेन

ब्रिटेन की सरकार ने पहली बार अपने नए घरेलू आतंकवाद-विरोधी प्रावधान के तहत एक ब्रिटिश सिख व्यवसायी और उससे जुड़े संगठनों पर प्रतिबंध लगा दिए हैं। यह कार्रवाई खालिस्तान समर्थक आतंकी संगठन बब्बर खालसा की फंडिंग रोकने के उद्देश्य से की गई है। यूके के ट्रेजरी विभाग ने बताया कि गुरप्रीत सिंह रेहल, जो 'पंजाब वॉरियर्स' नामक स्पोर्ट्स इन्वेस्टमेंट फर्म से जुड़े हैं, पर आर्थिक संपत्ति फ्रीज और कंपनी निदेशक बनने पर प्रतिबंध लगाया गया है। यह कार्रवाई भारत में आतंकवाद से जुड़े संगठनों से कथित संबंधों के संदेह के आधार पर की

गई है।

■ **आतंकी संगठनों के लिए भर्ती और फंडिंग का आरोप...**

ट्रेजरी के अनुसार रेहल पर आरोप है कि वे बब्बर खालसा और बब्बर अकाली लहर की गतिविधियों में शामिल हैं। आतंकवादी संगठनों का प्रचार-प्रसार और प्रोत्साहन करते हैं। उनके लिए लोगों की भर्ती में भूमिका निभाते हैं। आर्थिक सहायता और वित्तीय सेवाएँ उपलब्ध कराते हैं। रेहल, जो 'पंजाब वॉरियर्स' नामक उपकरण खरीदने में मदद करते हैं।

■ **यूके सरकार का बयान...**

यूके की आर्थिक सचिव लूसी रिग्बी ने कहा: "यह ऐतिहासिक कदम दिखाता है कि हम दुनिया में कहीं भी होने वाले आतंकवाद की फंडिंग

रोकने के लिए हर कदम उठाने को तैयार हैं। यूके शांति चाहने वाले समुदायों के साथ दृढ़ता से खड़ा है और हिंसा व घृणा फैलाने वालों का मुकाबला करेगा। उन्होंने यह भी कहा हम आतंकवादियों को ब्रिटेन की वित्तीय व्यवस्था का दुरुपयोग करने नहीं देंगे।

■ **संपत्तियों पर रोक और वित्तीय लेनदेन प्रतिबंधित...**

इन प्रतिबंधों के तहत ब्रिटेन के कोई भी व्यक्ति या संस्था रेहल या बब्बर अकाली लहर से जुड़े फंड या संपत्ति का लेन-देन नहीं कर सकती। उन्हें कोई वित्तीय सेवा या सहायता नहीं दी जा सकती। यह प्रतिबंध उन संस्थाओं पर भी लागू है जो रेहल के स्वामित्व या नियंत्रण में हैं। रेहल पर कंपनी

निदेशक बनने या किसी भी कंपनी के प्रबंधन में प्रत्यक्ष/अप्रत्यक्ष रूप से शामिल होने पर रोक लगाई गई है। रेहल से जुड़े संगठनों पर भी यह प्रतिबंध लागू होंगे, जिनमें Saving Punjab, Whitehawk Consultations Ltd, और Loha Designs शामिल हैं। इन संगठनों को भी प्रतिबंधित श्रेणी में रखा गया है, और इनके खिलाफ उसी प्रकार की कार्रवाई की जा सकेगी जैसी सीधे रेहल से जुड़े व्यक्तियों या संगठनों पर होगी। यदि प्रतिबंधों का उल्लंघन किया जाता है तो इसके लिए 7 वर्ष तक की जेल या 1 मिलियन पाउंड तक का जुर्माना, अथवा उल्लंघन राशि का 50% (जो भी अधिक हो) तक की सख्त सजा का प्रावधान है।

## पाकिस्तान-अफगानिस्तान सीमा बंद से व्यापार ठप

## समर न्यूज़ | अफगानिस्तान

अफगानिस्तान में माल लेकर जा रहे सैकड़ों पाकिस्तानी ट्रक चालक कई हफ्तों से प्रमुख सीमा चौकियों पर फंसे हुए हैं। पाकिस्तान और अफगानिस्तान के बीच बढ़ते तनाव ने दोनों देशों के बीच होने वाला क्षेत्रीय व्यापार लगभग रोक दिया है। सीमा बंद होने के कारण हजारों वाहन पाक सीमा बिंदुओं पर खड़े हैं, जहाँ चालक

के चरम समय में व्यापार बाधित होने से किसान, निर्यातक, परिवहनकर्ता और पूरी सप्लाई चेन वित्तीय संकट में फंस गई है। पाकिस्तान-अफगानिस्तान संयुक्त वाणिज्य मंडल के अध्यक्ष जुनैद मकदा के अनुसार, सीमा बिंदुओं पर नाशवान माल सड़ रहा है। उन्होंने स्टेट बैंक ऑफ पाकिस्तान की भी आलोचना की, जिसने ईरान के रास्ते मध्य एशिया में किन्नू निर्यात के लिए

वित्तीय नियमों में राहत देने का प्रस्ताव ठुकरा दिया। पिछले वर्ष पाकिस्तान ने 110 मिलियन अमेरिकी डॉलर मूल्य का किन्नू निर्यात किया था, लेकिन मौजूदा हालात में इस साल यह आंकड़ा लगभग 100 मिलियन डॉलर तक गिरने का अनुमान है। इस बीच, देशभर में फंसे कंटेनरों पर व्यापारियों और क्लियरिंग एजेंटों को प्रति कंटेनर 150-200 डॉलर तक का दैनिक विलंब शुल्क चुकाना पड़ रहा है।

वित्तीय नियमों में राहत देने का प्रस्ताव ठुकरा दिया। पिछले वर्ष पाकिस्तान ने 110 मिलियन अमेरिकी डॉलर मूल्य का किन्नू निर्यात किया था, लेकिन मौजूदा हालात में इस साल यह आंकड़ा लगभग 100 मिलियन डॉलर तक गिरने का अनुमान है। इस बीच, देशभर में फंसे कंटेनरों पर व्यापारियों और क्लियरिंग एजेंटों को प्रति कंटेनर 150-200 डॉलर तक का दैनिक विलंब शुल्क चुकाना पड़ रहा है।

## रुपया खुद अपना स्तर तय करेगा : निर्मला सीतारमण

## समर न्यूज़ | नई दिल्ली

वित्त मंत्री निर्मला सीतारमण ने शनिवार को एक कार्यक्रम के दौरान रुपये की गिरती कीमतों को लेकर उठ रहे सवालों का जवाब दिया। जब उनसे पूछा गया कि क्या वर्तमान समय में भारतीय मुद्रा डॉलर के मुकाबले "बहुत नीचे" चली गई है, तो उन्होंने कहा रुपया खुद अपना स्तर तय करेगा।

■ **परिस्थितियाँ आज अलग हैं...**

सत्र में उनसे पूछा गया कि रुपये के उतार-चढ़ाव को अक्सर राष्ट्रवाद और राजनीति से जोड़ा जाता है। इस पर सीतारमण ने स्वीकार किया कि विपक्ष में रहते हुए उनकी पार्टी ने भी रुपये में गिरावट को लेकर सवाल उठाए थे। लेकिन उन्होंने स्पष्ट किया कि उस समय की आर्थिक स्थिति आज जैसी नहीं थी। सीतारमण ने कहा मैं कई बातें कहने के लिए प्रेरित होती हूँ। रुपये और विनिमय दर जैसे मुद्दे बेहद संवेदनशील होते हैं। उस समय महंगाई बहुत ज्यादा थी, अर्थव्यवस्था कमजोर थी। जब आपका मुद्रा मूल्य भी गिर जाए, तो इसमें किसी की 'चमकदार उपलब्धि' जैसी कोई बात नहीं



होती।

■ **'रुपये का मूल्य आर्थिक आधाओं से तय होगा'...**

वित्त मंत्री ने कहा कि मुद्रा के मूल्यांकन को आर्थिक बुनियादी संकेतकों के आधार पर देखा चाहिए। उन्होंने कहा अर्थव्यवस्था की बुनियादी स्थिति को देखिए, हम कहाँ हैं। कुछ कारक बहुत महत्वपूर्ण हैं, जो भारत को एक अलग स्थिति में रखते हैं। इसलिए मुद्रा को लेकर बहस इन्हीं वास्तविकताओं के इर्द-गिर्द होनी चाहिए।

■ **RBI का बयान: 'रुपये का कोई लक्ष्य मूल्य तय नहीं किया जाता'...**

रिजर्व बैंक ऑफ इंडिया (RBI)

के गवर्नर संजय मल्होत्रा ने भी कहा कि केंद्रीय बैंक रुपये के लिए कोई निश्चित दायरा या लक्ष्य तय नहीं करता। हम किसी स्तर या दायरे को लक्ष्य नहीं बनाते। बाजार खुद कीमत तय करता है। खासकर लंबे समय में बाजार बहुत प्रभावी होते हैं," मल्होत्रा ने कहा।

■ **रुपया रिकॉर्ड निचले स्तर पर...**

3 दिसंबर (बुधवार) को रुपया 90.43 रुपये प्रति डॉलर के रिकॉर्ड निचले स्तर पर पहुँच गया था। यह गिरावट विदेशी निवेशकों की बिकवाली और कच्चे तेल की बढ़ती कीमतों के कारण आई। इसके बाद गुरुवार को रुपया 26 पैसे मजबूत होकर 89.89 पर बंद हुआ।

## राजनीतिक हमला और आरोप-प्रत्यारोप

इस मस्जिद निर्माण के फैसले ने बंगाल की राजनीति को गर्मा दिया। बीजेपी ने आरोप लगाया कि तृणमूल कांग्रेस निलंबन दिखाकर भी कबीर की कार्रवाई से लाभ उठाना चाहती है, जबकि टीएमसी ने इन आरोपों को बेबुनियाद बताया। भाजपा नेता अमित मालवीय ने सोशल मीडिया पर कहा कि मुख्यमंत्री ममता बनर्जी "धार्मिक धुवीकरण" की राजनीति के लिए कबीर का

उपयोग कर रही हैं। उन्होंने दावा किया कि कबीर के समर्थक ईंट लेकर मस्जिद निर्माण की तैयारी में जुटे दिखे और विधायक ने यह भी कहा कि उन्हें पुलिस का सहयोग मिल रहा है। बेलडांगा को संवेदनशील इलाका बताते हुए मालवीय ने आशंका जताई कि यदि स्थिति बिगड़ती है, तो इसका प्रभाव राष्ट्रीय राजमार्ग-12, जो उत्तर और दक्षिण बंगाल का मुख्य संपर्क मार्ग है, की सुरक्षा

और कानून-व्यवस्था पर पड़ सकता है। उन्होंने आरोप लगाया कि यह कोई धार्मिक प्रयास नहीं बल्कि "राजनीतिक उद्देश्य से भवनाएँ भड़काने की कोशिश" है, जिससे वोट बैंक को मजबूत किया जा सके। उनका यह भी कहना था कि "यदि ऐसी गतिविधियाँ से राज्य में अस्थिरता बढ़ती है, तो भी ममता बनर्जी अपने राजनीतिक फायदे के लिए पीछे नहीं हटेंगी।"

रिबन काटकर शिलान्यास किया। कार्यक्रम स्थल पर सुबह से ही बड़ी संख्या में लोग एकत्र थे, और वहाँ "नारा-ए-तकबीर, अल्लाहु अकबर" के नारे भी सुनाई दिए। मौके पर सुरक्षा कड़ी रखने के लिए

पुलिस, आरएफए और केंद्रीय बलों की टीमों को रंजिनगर और आसपास के बेलडांगा इलाके में तैनात किया गया। कबीर को पिछले सप्ताह टीएमसी ने निलंबित किया था, पार्टी का आरोप था कि वह धार्मिक

राजनीति को बढ़ावा दे रहे हैं। इसके बावजूद उन्होंने 6 दिसंबर बाबरी मस्जिद विध्वंस की बरसी वाले दिन ही शिलान्यास कराने की घोषणा की, जिसके कारण राजनीतिक विवाद और बढ़ गया।

# पार्षद और आम आदमी पार्टी नेता के बीच टकराव

कांग्रेस पार्षद ने लगाए गंभीर आरोप, आप नेता पर जातिसूचक गालियों का आरोप

समर न्यूज | जालंधर



पार्षद पर तानी गई रिवाल्वर पुलिस ने ली कब्जे में।

पंजाब के जालंधर में वाई नंबर 2 के न्यू गुरु अमरदास नगर में सीवरेज सफाई को लेकर विवाद विवाद ने एक बड़े विवाद का रूप ले लिया। कांग्रेस पार्षद आशु शर्मा और आम आदमी पार्टी के स्थानीय नेता इंदरजीत के बीच भिड़ंत हुई, जिसमें दोनों पक्षों ने एक-दूसरे पर गंभीर आरोप लगाए। सफाई कार्य को लेकर विवादित माहौल बना। शुक्रवार देर रात वाई पार्षद आशु शर्मा ने सफाई के लिए मशीन बुलाई थी, लेकिन इसी दौरान आप नेता इंदरजीत और उनके साथ आए कुछ लोगों ने विवाद शुरू कर दिया और सफाई का काम बीच में ही रोक दिया। इससे स्थानीय जनता के बीच तनाव बढ़ गया। पार्षद आशु का आरोप: युवक ने पिस्तौल तान दी। पार्षद आशु शर्मा ने आरोप लगाया

आरोप लगाया है। उनका कहना है कि पार्षद द्वारा की गई ये कार्रवाई गैरकानूनी और अनुचित है। पुलिस ने दर्ज किया केस, दोनों पक्षों से होगी पूछताछ। थाना डिवीजन-1 की पुलिस ने मामला गंभीरता से लेते हुए कांग्रेस पार्षद आशु शर्मा, उनके पति गौरव शर्मा तथा कुछ अन्य लोगों के खिलाफ भारतीय दंड संहिता की कई धाराओं के तहत केस दर्ज किया है। इसमें धारा 115(2), 304, 351(3), 190, 191 के साथ-साथ आर्म्स एक्ट और एससी-एसटी एक्ट की संबंधित धाराएं भी शामिल हैं। पुलिस ने आप नेता की शिकायत पर कार्रवाई की है और मामले की जांच शुरू कर दी है। सीसीटीवी फुटेज में भी दिखा बवालमैके पर लगे सीसीटीवी कैमरे में भी इस घटना की फुटेज मिली है, जिसमें गली में बड़ी संख्या में लोग झगड़ा करते हुए नजर आ रहे हैं। पुलिस

ने दोनों पक्षों को शांति बनाए रखने और थाने में जांच के लिए बुलाने की बात कही है। स्थानीय लोगों में बढ़ा तनाव, जल्द समाधान जरूरी। इस विवाद ने स्थानीय लोगों में चिंता पैदा कर दी है, खासकर ऐसे समय में जब सफाई और सार्वजनिक सुविधाओं की जरूरत बढ़ रही है। वाई प्रशासन से उम्मीद की जा रही है कि वे जल्द से जल्द इस मामले को सुलझाए ताकि शांति बहाल हो सके और विकास कार्य अवरिक्त जारी रह सके। यह मामला न केवल सार्वजनिक व्यवस्था और कानून-व्यवस्था के लिए चिंता का विषय है, बल्कि राजनीतिक हिंसा और सियासी टकराव के प्रति भी कड़ी चेतावनी देता है। जांच के बाद स्पष्ट होगा कि इस विवाद के पीछे असल वजह क्या है और दोषियों के खिलाफ कौन-कौन से कदम उठाए जाएंगे।

पंजाब के फरीदकोट में शनिवार को तापमान 3 डिग्री दर्ज किया गया। सुबह के समय रोड पर घना कोहरा भी छाया रहा। सुबह सवेरे फिरोजपुर रोड पर ट्रक और बाइक के बीच टक्कर में एक युवक की मौत हो गई। ट्रक ड्राइवर समेत 4 लोग घायल हो गए। मृतक की पहचान गांव अराईयावाला कलां निवासी सुखचैन सिंह के रूप में हुई, जबकि घायल हुए इसी गांव के जसवीर सिंह (15), जगजीत सिंह (16), सुखचंदर सिंह (17) और ट्रक ड्राइवर घायल हो गए। सभी का गुरु गोविंद सिंह मेडिकल कॉलेज अस्पताल में इलाज चल रहा है। टक्कर के बाद बेकाबू हुआ ट्रक मृतक सुखचैन सिंह अपने 3 साथियों के साथ एक मैरिज पैलेस में काम करता था। शनिवार सुबह

# कोहरे के कारण एक्सीडेंट में एक की मौत

फिरोजपुर रोड पर ट्रक और बाइक के बीच टक्कर

समर न्यूज | फरीदकोट



धुंध के कारण पलटा ट्रक।

वह एक ही बाइक पर सवार होकर चारों लोग गांव वापस लौट रहे थे। जब वह फिरोजपुर रोड के पुल के पास पहुंचे तो एक ट्रक ने उनकी बाइक में टक्कर मार दी। टक्कर के बाद ट्रक बेकाबू होकर

सड़क पर पलटा गया। उसमें भरी की बोरियां भी सड़क पर बिखर गईं। थाना सिटी 2 के एसएचओ सुखदर्शन कुमार ने बताया कि मृतक के परिजनों की शिकायत पर कानूनी कार्रवाई की जाएगी।

# एसजीपीसी प्रमाणित सामग्री से होंगे विशेष सत्र

विद्यार्थियों को सिख इतिहास की वीर परंपरा से जोड़ने की पहल : हरजोत सिंह वैस

समर न्यूज | चंडीगढ़



हरजोत सिंह वैस

समर न्यूज

साहिब से प्रस्थान से लेकर साका सरहिंद तक के इतिहास का वर्णन प्रस्तुत किया जाएगा। वैस ने पंजाब स्कूल शिक्षा बोर्ड को निर्देश दिए कि सत्रों में उपयोग होने वाली शैक्षिक सामग्री पूरी तरह ऐतिहासिक रूप से प्रमाणित और मर्यादित हो।

इसके लिए सभगी को श्रीमणि गुरुद्वारा प्रबंधक कमेटी (एसजीपीसी) से प्रमाणित करवाना आवश्यक किया गया है, ताकि किसी भी प्रकार की त्रुटि या ऐतिहासिक अशुद्धि न रहे। उन्होंने बताया कि पंजाब स्कूल शिक्षा

बोर्ड मुख्यालय में भी 22 से 24 दिसंबर तक शाम 4 से 6 बजे तक विद्यार्थियों द्वारा कीर्तन दरबार का आयोजन किया जाएगा। इसके साथ धार्मिक और ऐतिहासिक कार्यक्रम भी होंगे, जिनका उद्देश्य सिख शहीदों के साहस, त्याग और दृढ़ता को श्रद्धांजलि देना है। इन आयोजनों के माध्यम से विद्यार्थियों में पंजाब की विरासत और सिख योद्धाओं की बहादुरी के प्रति भावनात्मक जुड़ाव और भी गहरा किया जाएगा। शिक्षा मंत्रों ने कहा कि "सच्ची शिक्षा केवल किताबों पढ़ने तक सीमित नहीं, बल्कि चरित्र निर्माण और अपनी विरासत को समझने का माध्यम है। चार साहिबजादों की शहादत पर आधारित यह विशेष कार्यक्रम नई पीढ़ी के भीतर साहस, सत्य और न्याय के प्रति सजगता का संकल्प जगाने की दिशा में एक महत्वपूर्ण पहल है। जिनका उद्देश्य वंचित वर्गों को उच्च शिक्षा के अवसर उपलब्ध कराना था।

# डॉ. अम्बेडकर के महापरिनिर्वाण दिवस पर राष्ट्र का नमन

राष्ट्रपति, उपराष्ट्रपति, प्रधानमंत्री और लोकसभा अध्यक्ष ने संसद परिसर में दी श्रद्धांजलि

समर न्यूज | नई दिल्ली



राष्ट्रपति द्रौपदी मुर्मू, सी. पी. राधाकृष्णन, प्रधानमंत्री नरेंद्र मोदी और ओम बिरला- समर न्यूज

पी. सी. मोदी ने भी प्रेरणा स्थल पर डॉ. अम्बेडकर को पुष्पांजलि

दी। लोकसभा अध्यक्ष ओम बिरला ने अपने संदेश में कहा कि

बाबा साहब अम्बेडकर भारत के संविधान के जनक ही नहीं, बल्कि

भारत रत्न डॉ. भीमराव अम्बेडकर के 70वें महापरिनिर्वाण दिवस पर शनिवार को राष्ट्र की शीर्ष नेतृत्व ने उन्हें श्रद्धांजलि अर्पित की। राष्ट्रपति द्रौपदी मुर्मू, उपराष्ट्रपति एवं राज्यसभा के सभापति सी. पी. राधाकृष्णन, प्रधानमंत्री नरेंद्र मोदी और लोकसभा अध्यक्ष ओम बिरला ने संसद भवन परिसर स्थित प्रेरणा स्थल पर अम्बेडकर की प्रतिमा पर पुष्पांजलि दी। इस दौरान बड़ी संख्या में लोगों ने भी पहुंचकर बाबासाहब को नमन किया। कई केंद्रीय मंत्रियों, विपक्ष के नेताओं मल्लिकार्जुन खरेगे और राहुल गांधी, सांसदों, पूर्व सांसदों तथा विभिन्न क्षेत्रों के गणमान्य व्यक्तियों ने भी श्रद्धासुमन अर्पित किए। लोकसभा महासचिव उत्पल कुमार सिंह और राज्यसभा महासचिव

जानती हूँ। उसने लड़की को पति से बात छोड़ने को कहा था, लेकिन वह मानी नहीं। दूसरी ओर, होटल में कार्यक्रम में पहुंचे लोग कहते हैं कि वहां शादी नहीं बल्कि एक महिला का आरोप लगाया कि पति ने बुधवार को घर से निकले समय शादी की चेतावनी दी थी, फिर गुरुवार को मोगा के एक होटल में चोरी-छिपे शादी कर रहा था। लेकिन जब महिला ने पता चला, तो पति और लड़की दोनों वहां से भाग गए। महिला ने कहा कि लड़की को

बटाला में चली गोलियां विवाद में दो युवक घायल

समर न्यूज | बटाला

बटाला के स्टाफ रोड पर देर रात कार को साइड करने को लेकर दो पक्षों के बीच हुई कहासुनी अचानक हिंसक रूप ले गई। विवाद के दौरान हमलावरों ने दो युवकों पर गोलियां चला दीं, पैरों में गोली लगने से वे गंभीर रूप से घायल हो गए। दोनों घायलों को शुरुआत में बटाला के अस्पताल में भर्ती कराया गया, जहां से उनकी स्थिति को देखते हुए उन्हें अमृतसर रेफर कर दिया गया। घायल युवकों ने बताया कि वे हमलावरों को जानते भी नहीं थे। उन्होंने केवल उनसे कार साइड करने के लिए कहा था। इसी बात पर सामने वाले पक्ष ने गुस्से में उन पर गोलियां चला दीं। युवक के पिता ने कहा कि उनका किसी से कोई विवाद नहीं है। वे नहीं जानते कि गोली चलाने वाले लोग कौन थे। सरकारी अस्पताल के ड्यूटी डॉक्टर ने बताया कि दोनों युवकों को पैरों में गोली लगी थी और उनकी हालत स्थिर है।

गुस्से में चाचा ने उतारा मौत के घाट ज़मीन विवाद में भतीजे की गोली मारकर हत्या

समर न्यूज | मोगा

मोगा जिले के निहाल सिंह वाला क्षेत्र के माछीके गांव में शनिवार सुबह जमीन विवाद ने भयावह रूप धारण कर लिया। खेतों में हुए झगड़े के दौरान एक चाचा ने अपने ही भतीजे को गोली मारकर हत्या कर दी। घटना से पूरे इलाके में सनसनी फैल गई है। गांव निवासी नवदीप सिंह का अपने चाचा बहेदर सिंह के साथ जमीन को लेकर पिछले काफी समय से विवाद चल रहा था। शनिवार सुबह दोनों खेतों में पहुंचे, जहां कहासुनी बढ़कर हाथापाई तक पहुंच गई। गुस्से में चाचा ने चलाई दो गोलियां, कार से भी मारी टक्कर। झगड़े के दौरान गुस्से में बहेदर सिंह ने अपनी रिवाल्वर निकाली और नवदीप सिंह पर दो गोलियां दाग दीं। इसके बाद उसने अपनी कार से भी नवदीप को टक्कर मार दी। गंभीर चोट लगने के कारण नवदीप सिंह की मौके पर ही मौत हो गई।



घटना के बाद आरोपी बहेदर सिंह अपने घर लौट गया, लेकिन गांव वालों ने उसे पकड़कर पुलिस के हवाले कर दिया। सूचना मिलते ही डीएसपी निहाल सिंह वाला अनवर अली पुलिस टीम के साथ मौके पर पहुंचे और जांच शुरू की। पुलिस जांच को कब्जे में लेकर पोस्टमॉर्टम के लिए अस्पताल भेज दिया है। मामले की जांच जारी है और आगे की कानूनी कार्रवाई की जा रही है।

इंडिगो की प्लाइटें रद्द टैक्सी की मांग में हुई बढ़ोतरी

समर न्यूज | जालंधर

जालंधर के आदमपुर एयरपोर्ट पर इंडिगो की प्लाइटें रद्द होने के कारण टैक्सी की मांग में काफी बढ़ोतरी हुई है। रोजाना लगभग 50 लोगों की दिल्ली एयरपोर्ट के लिए टैक्सी बुकिंग हो रही है, जबकि इस समस्या से पहले यह संख्या करीब 10 के आसपास ही रहती थी। संविधान चौक टैक्सी यूनियन के प्रमुख ने कहा कि जालंधर से घरेलू उड़ानों से जाने वाले यात्री आमतौर पर कम संख्या में होते हैं, लेकिन इंडिगो की प्लाइट रद्द होने के बाद दिल्ली के लिए टैक्सी की जानकारी और बुकिंग में काफी वृद्धि हुई है। रोजाना 15 से 20 टैक्सियां दिल्ली के लिए बुक हो रही हैं। आदमपुर एयरपोर्ट से प्लाइट सेवाएं शुरू होने के कारण कई लोग अब जहाज से दिल्ली यात्रा कर रहे थे, लेकिन प्लाइट रद्द होने पर टैक्सी का विकल्प अधिक चुना जाने लगा है।

पीसीएस की प्रारंभिक परीक्षा आज पंजाब पब्लिक सर्विस कमीशन ने पूरी की तैयारियां

समर न्यूज | पटियाला

पंजाब पब्लिक सर्विस कमीशन ने 7 दिसंबर को होने वाली पंजाब सिविल सेवा की प्रारंभिक संयुक्त प्रतियोगी परीक्षा के लिए सभी तैयारियां पूरी कर ली हैं। पीपीएससी के चेयरमैन मेजर जनरल विनायक सेणो ने बताया कि इस परीक्षा के लिए कुल 85,192 उम्मीदवारों ने आवेदन किया है। 6 जिलों में 165 परीक्षा केंद्र स्थापित चेयरमैन सेणो ने कहा कि परीक्षा को निष्पक्ष और पारदर्शी तरीके से आयोजित करने के लिए चंडीगढ़, पटियाला, मोहाली (एस.ए.एस. नगर), लुधियाना, फतेहगढ़ साहिब और संगरूर में कुल 165 परीक्षा केंद्र बनाए गए हैं। इन सभी केंद्रों को 222 ब्लॉकों में विभाजित किया गया है। उन्होंने बताया कि परीक्षा की निगरानी के लिए पंजाब सरकार ने प्रत्येक जिले में सचिव स्तर के अधिकारियों को इंचार्ज-निरीक्षक नियुक्त किया है तथा अलग-अलग

3 साल का बच्चा, पति को हुआ लव मोगा में होटल के बाहर महिला का हंगामा

समर न्यूज | मोगा

मोगा में एक महिला अपने बच्चे और मां के साथ होटल पहुंची और वहां हंगामा कर दिया। महिला का आरोप था कि उसका पति, जिसका नाम आकाश है, दूसरी लव मैरिज कर रहा है। उसने शादी के सर्टिफिकेट भी दिखाए और बताया कि पति उसे तीसरे दिन ही छोड़कर किसी दूसरी लड़की के साथ हो जाता है। महिला ने कहा कि वह फिरोजपुर की निवासी है और उसने छह साल पहले अपनी मर्जी से कोर्ट मैरिज की थी। उनका तीन साल का बच्चा भी है। महिला ने आरोप लगाया कि पति ने बुधवार को घर से निकले समय शादी की चेतावनी दी थी, फिर गुरुवार को मोगा के एक होटल में चोरी-छिपे शादी कर रहा था। लेकिन जब महिला ने पता चला, तो पति और लड़की दोनों वहां से भाग गए। महिला ने कहा कि लड़की को

खेल बजट

मोदी सरकार खेल क्रांति के लिए वचनबद्ध, पांच गुना बढ़ाया खेल बजट : अनुराग ठाकुर

# हमारा लक्ष्य, खेलों में निवेश बढ़े, खिलाड़ियों को आर्थिक लाभ मिले: अनुराग सिंह ठाकुर

समर न्यूज | चंडीगढ़

पूर्व केंद्रीय मंत्री व हमीरपुर लोकसभा क्षेत्र से सांसद श्री अनुराग सिंह ठाकुर ने आज रायन इंटरनेशनल स्कूल, चंडीगढ़ के 26 वें मिनिथॉन कार्यक्रम में बतौर मुख्यअतिथि उपस्थित होकर विद्यालय परिवार को अपनी शुभकामनाएं देकर छात्रों को संबोधित किया। यह इवेंट रायन ग्रुप ऑफ इंस्टीट्यूट्स का सालाना इवेंट है। इस इवेंट में ट्राइसिटी और पंजाब रिजन के 29 अलग-अलग स्कूलों के लगभग 2730 स्टूडेंट्स ने हिस्सा लिया। अनुराग सिंह ठाकुर ने कहा "केंद्र सरकार में प्रधानमंत्री नरेंद्र मोदी द्वारा 2014 में दायित्व संभालने पर, देश का खेल बजट 800 करोड़ था, और आज प्रधानमंत्री जी के नेतृत्व में देश का खेल बजट 3700 करोड़ है, जोकि यूएफए सरकार के

खेल बजट से लगभग 5 गुणा अधिक है। प्रधानमंत्री नरेंद्र मोदी के नेतृत्व में केंद्र सरकार ने देश में खेल क्रांति लाने के लिए अपनी खेल-खिलाड़ी हित की नीतियों के माध्यम से वचनबद्धता दोहराई है, प्रधानमंत्री जी अंतरराष्ट्रीय प्रतियोगिताओं में देश के खिलाड़ियों द्वारा पदक जीतने पर या ना जीत पाने पर, दोनों परिस्थितियों में मिलते हैं, खिलाड़ियों का मनोबल बढ़ाते हैं। मोदी सरकार ने शहरी व ग्रामीण क्षेत्र खिलाड़ियों को खेलों इंडिया के तहत आगे बढ़ाया है। पांच वर्ष बाद 2030 में भारत कामन वेल्थ खेल का आयोजन करने जा रहा है। अनुराग सिंह ठाकुर ने कहा "प्रधानमंत्री नरेंद्र मोदी के सक्षम नेतृत्व में देश बदल रहा है। अब चाहे यह देश की आर्थिक उन्नति की बात हो या फिर खेल में प्रगति की भारत ने वैश्विक स्तर पर अपनी



अनुराग सिंह ठाकुर

पहचान बनायी है। खेल के क्षेत्र में 2014 से लेकर अब तक नरेंद्र मोदीजी की सरकार ने जो फैसले लिए उसका एक ही उद्देश्य रहा है, और यह उद्देश्य भारत को वैश्विक खेल शक्ति बनाना। हमारा लक्ष्य है भारत को पांच वैश्विक खेल महाशक्ति के रूप में स्थापित करना। हमने 2047 तक विकसित भारत बनाने का संकल्प

लिया है और खेल में विकास के बिना यह संकल्प अधूरा है। नरेंद्र मोदी जी की सरकार इस संकल्प की सिद्धि के लिए काम कर रही है क्योंकि हमारे पास निमित भी है और नीयत भी है। आज देश भर में सांसद खेल महोत्सव की शुरुआत की जा रही है मगर हमीरपुर संसदीय क्षेत्र के लिए ये आयोजन नया नहीं है। पूर्व में सांसद खेल महाकुंभ नाम

से इस आयोजन के 3 संस्करण में हमीरपुर संसदीय क्षेत्र के हजारों खिलाड़ी पहले ही भाग ले चुके हैं। यह आयोजन जमीनी स्तर पर मौजूद खेल प्रतिभाओं को बढ़ाने, उन्हें अवसर देने व निखारने का मंच है जहां से वो राष्ट्रीय व अंतरराष्ट्रीय स्तर पर अपने गांव अपने प्रदेश का मान बढ़ा सकें। ऐसे खेल आयोजनों से खेल व खिलाड़ी आगे बढ़ते हैं साथ ही में स्पोर्टिंग कल्चर व यूथ लीडरशिप को भी बढ़ावा मिलता है। खेलों में भाग लेने से खिलाड़ियों का शारीरिक व मानसिक विकास तो होता ही साथ में उनके अंदर नेतृत्व करने के गुण का विकास होता है। मेरा सदा से प्रयास रहा है कि हिमाचल के खिलाड़ियों को खेलने के लिए ज्यादा से ज्यादा प्लेटफॉर्म मिले व उनकी सुविधाओं में बढ़ोतरी हो। अनुराग ठाकुर ने कहा कि केंद्र में मंत्री रहते हुए उन्होंने देशभर में

खिलाड़ियों के लिए बड़ा बुनियादी ढांचा तैयार किया। उन्होंने बताया कि मोदी सरकार ने खेलों इंडिया अकादमी और खेलो इंडिया सेंटर की स्थापना को राष्ट्रीय स्तर पर अभियान के रूप में आगे बढ़ाया गया, जिसके तहत पूरे देश में 1100 सेंटर खोले गए। अनुराग सिंह ठाकुर के साथ अंगद बीर सिंह (इंडियन हॉकी प्लेयर), विवेक ठाकुर (इंडियन एशियन टीम कोच), योगेश जोशी (फाउंडर और मैनेजिंग डायरेक्टर ऑफ एवियोक्स टेक्नोलॉजीज प्राइवेट लिमिटेड), राजन अग्निहोत्री, ज्योति सोई, डॉ. बृजेश लाल लकरिया (प्रिंसिपल साइंटिस्ट), डॉ. दिनेश जिंजर (साइंटिस्ट इन एप्लीकेशन), और एम. एस. मान आइपीएस (रिटायर्ड) रेस को हरी झंडी दिखाने और प्राइज डिस्ट्रीब्यूशन सेरेमनी के खास मेहमान थे।

## मैं बोलूंगा तो...

### महादेव बेटिंग कांड: चुप्पी की "ऑल इंडिया साइलेंस लीग"



समर न्यूज़ | लुधियाना

देश में एक धमका हुआ, मगर अजीब बात फटाक से आवाज नहीं सुनी ही नहीं दी! पड़ोसी को पटाखा फोड़ो तो पूरा मोहल्ला जाग जाता है, लेकिन 50,000 करोड़ का सट्टा कांड सामने आया और टीवी चैनलों पर सन्नाटा, जैसे सारे एंकर हिमालय जाकर मौन-व्रत ले आए हों।

ये कहानी है एक ऐसे रहस्यमयी ऐप की, जो दुबई में बैठकर भारत के लोगों की किस्मत पर 'जुआ' खेल रहा था, और भारत के कुछ खास लोग खुद उस किस्मत को 'लकी ड्रॉ' बनवाने में लगे थे। किसी को नोट, किसी को वोट, और किसी को रिमोट प्रमोशन में इनाम पैसा कि बॉलीवुड की शादी भी "मामा की तरफ से" स्पॉन्सर लगी।

अब होता ये है कि जैसे ही इस ऐप का नाम सोशल मीडिया पर वायरल होता है, अचानक तीन बड़े कुर्सीधारक "आत्मज्ञान" प्राप्त कर लेते हैं और त्यागपत्र दे देते हैं। कोई कहता है "अचानक से मन दुनिया से विरक्त हो गया।" दूसरा बोला "कानून समझने आया था, अब कानून से दूर जाना है।"

तीसरा तो ऐसा भागा जैसे ऑफिस में चाय की जगह हल्दी वाला दूध मिलने लगा हो। दूसरी तरफ टीवी चैनलों का हाल ये है कि वे इस मुद्दे पर चुप हैं, लेकिन मौसम रिपोर्ट ऐसे सुना रहे हैं जैसे भ्रष्टाचार बादल बनकर कहीं और बरस रहा हो। एक एंकर पूछता है, "हमारे पास सबूत हैं?" दूसरा कहता, "हमारे पास तो बजट ही नहीं बचा, विज्ञापन कौन देगा भैया?" तीसरा तो सीधे कैमरे से नज़रें बचा रहा था, जैसे वही ऐप खेल रहा हो और हार गया हो!

सोशल मीडिया पर लोग तंज कस रहे, "देश में बेटिंग ऐप नहीं चल रहा, देश ही ऐप बन गया है—कैश डालो, राजनीति निकालो!" उधर विपक्ष का हाल भी रोचक है। पहले तो सबको लगा कि वे स्टेडियम में सिर्फ दर्शक बने रहेंगे, लेकिन अब अचानक सब क्रिकेटर बन बैठे "हम CBI जांच चाहते हैं!" "हम डेटा मांगते हैं!" "हम जानना चाहते हैं कमीशन का कमिशनर कौन!" पर असली सवाल तो जनाकों पर पड़ रही है, "जब 50,000 करोड़ के इस गेम में बड़े-बड़े खिलाड़ी हैं, तो टीवी अपायर गूंगे क्यों? कहीं अपायर की जेब में भी सीटी की जगह चिपक गया हो "स्पॉन्सर स्टिकर? खैर, जब तक जांच चलेंगी, एक बात तय है, देश में बेटिंग ऐप का खेल खत्म हो न हो चुप्पी की "ऑल इंडिया लीग" जरूर जीतेगी!

#MainBolungaTo #SummerExpress #Sum-merNews #Bakwaas-Bulletin #SatireShots #FakeSeriousNews

## Good DAY

समर न्यूज़ | लुधियाना

नए दिन की शुरुआत नए अवसरों के साथ होती है। जो बीत गया, उसे पीछे छोड़ दें और आज के क्षणों को खुलकर जीएं। हर सुबह हमें यह याद दिलाती है कि चाहे कल

कितना भी कठिन रहा हो, आज हमारे पास अपनी दिशा बदलने और अपने सपनों को हकीकत में बदलने का मौका है। आगे बढ़ते रहें, छोटे-छोटे कदम भी बड़ी मंजिल का हिस्सा होते हैं। दूसरों को मुस्कान दें, क्योंकि आपकी एक छोटी सी सकारात्मक ऊर्जा किसी के दिन को रोशन कर सकती है। हर काम में दिल और ईमानदारी जोड़ें, यही आपकी पहचान बनेगी। समय का आदर करें, कोशिश कभी न छोड़ें और खुद पर विश्वास बनाए रखें। चुनौतियाँ आएंगी, लेकिन आपका धैर्य और मेहनत आपकी सबसे बड़ी ताकत है।

**डॉ स्वाति खुराना, मेडिसिन-हार्ट विशेषज्ञ**

### पंजाब कांग्रेस में हलचल, राजा वडिंघ का बयान

## दल इस्तीफा नहीं मांगता, सीधे नए प्रधान का ऐलान होता है

सारांश मेहरा | चंडीगढ़

पंजाब कांग्रेस के प्रदेश अध्यक्ष अमरिंदर सिंह राजा वडिंघ ने अपने इस्तीफे की खबरों पर सफाई दी है। तत्पश्चात् उपचुनाव में पार्टी की जमानत जप्त होने के बाद यह अटकलें तेज थीं कि उन्हें पद से हटाया जा सकता है। वडिंघ ने चंडीगढ़ में मीडिया से बातचीत के दौरान इस मुद्दे पर प्रतिक्रिया दी। वडिंघ ने कहा, "पार्टी ने मुझसे कभी इस्तीफा नहीं मांगा। हमारी पार्टी में इस्तीफा नहीं मांगा जाता, सीधे नए प्रधान का ऐलान होता है। अगर कभी इस पर चर्चा होती है, तो सबसे पहले मैं खुद इसकी घोषणा करूंगा। मैं इसे छिपाऊंगा नहीं।" उन्होंने दावा किया कि सरकार के इशारे पर गलत प्रचार चलाया जा रहा है। उपचुनाव में पार्टी के खराब प्रदर्शन के बाद राजनीतिक हलकों में चर्चा थी कि 2027 विधानसभा चुनाव से पहले नेतृत्व बदल सकता है। इसी बीच पूर्व मुख्यमंत्री चरणजीत चर्नी बार-बार यह कह रहे हैं कि वे ही पंजाब में कांग्रेस

को एकजुट कर सकते हैं। पार्टी सत्रों के अनुसार, जो भी नेता पार्टी की कमान चाहता है, उसका असली लक्ष्य सत्ता बनने पर मुख्यमंत्री पद का मजबूत दावा पेश करना है।

■ **पंजाब सरकार सिस्टम और गैंगस्टर्स का इस्तेमाल कर रही है :** वडिंघ... वडिंघ ने आम आदमी पार्टी सरकार पर हमला बोलते हुए कहा कि सत्ताधारी दल सत्ता बनाए रखने के लिए गैंगस्टर्स को संरक्षण दे रहा है, जिससे पंजाब अराजकता और हिंसा की ओर धकेला जा रहा है। उन्होंने चेतावनी देते हुए कहा कि "चुनाव जीतने के लिए ऐसी खतरनाक राजनीति राज्य के लिए नहीं होगी, न माफ करेगा राजा वडिंघ ने कहा कि राज्य के कई पुलिस अधिकारी सत्ता की भाषा बोल रहे, हम न भूलेंगे, न माफ करेगा राजा वडिंघ ने कहा कि राज्य के कई पुलिस अधिकारी सत्ताधारी दल के "समर्थक" बन गए हैं। उन्होंने चेतावनी दी जो अधिकारी सरकार के इशारे पर विपक्ष को दबाने का काम कर रहे हैं, उन्हें हम न भूलेंगे और न ही माफ करेंगे।

# लुधियाना में सड़क सुरक्षा अभियान, दुर्घटनाओं में कमी

## • ट्रैफिक पुलिस की सख्ती और जागरूकता से सुधर रहा सड़क अनुशासन

गुरशरण सिंह | लुधियाना समर न्यूज़

बढ़ते सड़क हादसों को रोकने और ट्रैफिक अनुशासन को बेहतर बनाने के लिए ट्रैफिक पुलिस द्वारा चलाए जा रहे सड़क सुरक्षा अभियान का असर अब स्पष्ट तौर पर दिखाई देने लगा है। पुलिस विभाग द्वारा जारी ताजा आंकड़ों के अनुसार, पिछले एक महीने में लुधियाना में सड़क दुर्घटनाओं के मामलों में करीबजून 2025 की एक रिपोर्ट के अनुसार, लुधियाना में 2024 के दौरान सड़क हादसों में 2023 की तुलना में 6.25% की कमी दर्ज की गई। यह कमी न केवल पुलिस की रणनीति को सफल बनाता है, बल्कि शहर के आने-जाने वालों के लिए राहत की खबर भी है।



ट्रैफिक पुलिस नियमों की उल्लंघना करने वालों के चालान काटती।

-फोटो लक्की भट्टी

### ब्लैक स्पॉट्स पर बढ़ाई गई तैनाती

ट्रैफिक पुलिस शहर में ऐसे कई पॉइंट चिन्हित किए गए थे जहाँ लगातार दुर्घटनाएँ हो रही थीं, जिन्हें "ब्लैक स्पॉट्स" की श्रेणी में रखा गया था। पिछले दो महीनों में इन स्थानों पर अतिरिक्त पुलिस बल की तैनाती की गई है। उन्होंने कहा कि

विशेषकर जालंधर बाईपास, गिल चौक, समरला चौक, आगुवाला पुल, फोकल प्वाइंट रोड और हंडा रोड जैसे इलाकों पर ट्रैफिक का दबाव बहुत अधिक रहता है। इन जगहों पर पैदल यात्रियों के लिए भी खतरा बना रहता था।

### स्कूलों और कॉलेजों में जागरूकता कार्यक्रम

ट्रैफिक पुलिस केवल सड़कों पर सख्ती ही नहीं कर रही, बल्कि लगातार जागरूकता अभियान भी चला रही है। पिछले एक महीने में शहर के स्कूलों और कॉलेजों में छात्रों को सड़क सुरक्षा के नियमों के बारे में बताया गया। इन कार्यक्रमों

में छात्रों को हेलमेट की गुणवत्ता, सीट बेल्ट के महत्व, सड़क पार करने के सही तरीकों, मोबाइल पर फोन करते हुए वाहन चलाने के खतरों और शराब पीकर ड्राइविंग के परिणामों के बारे में विस्तार से समझाया गया।

### धुंध से पहले अलर्ट : एसीपी गुरदेव सिंह

एसीपी 2 ट्रैफिक गुरदेव सिंह ने बताया कि जिन क्षेत्रों को एक्सीडेंट के ब्लैक स्पॉट के रूप में चिह्नित किया गया था, वहाँ बैरिकेडिंग की गई है। उन्होंने बताया कि कुछ ही दिनों में धुंध बढ़ना शुरू हो जाएगा, इसलिए ट्रैफिक पुलिस ने पहले से ही वाहनों और बैरिकेडिंग पर रिफ्लेक्टर्स लगा दिए हैं, ताकि कम दृश्यता के दौरान सड़क हादसे रोके जा सकें। नगर निगम को सड़कों पर सफेद पट्टी और जेबरा क्रॉसिंग को दोबारा बानेने को बोल दिया है जो सड़क हादसे होने से बचाती है।

### सॉफ्ट सॉल्यूशन से लगाम : एसीपी जतिन बंसल

एसीपी 1 ट्रैफिक जतिन बंसल ने बताया कि एसएसएफ की तैनाती के बाद लुधियाना में सड़क हादसों में काफी कमी आई है। उन्होंने कहा कि जिन स्थानों पर पुलिस बल तैनात करना संभव नहीं था, वहाँ सीसीटीवी कैमरों के माध्यम से चालान किए जा रहे हैं। बंसल ने बताया कि इस तरह के 'सॉफ्ट सॉल्यूशन' अपना कर जैसे सीसीटीवी निगरानी, बैरिकेडिंग और एसएसएफ की मौजूदगी पुलिस हादसों को कम करने में सफल हो रही है, जिस से लुधियाना में ट्रैफिक सुरक्षा बेहतर हो रही है।

### महिलाओं की सुरक्षा पर भी सकारात्मक असर

ट्रैफिक पुलिस का कहना है कि सड़क सुरक्षा अभियान महिलाओं की सुरक्षा से भी जुड़ा है। रात के समय पुलिस की बढ़ी तैनाती से न केवल सड़क दुर्घटनाओं में कमी आई है बल्कि eve-teasing, पीछा करने और मोबाइल

छीनने जैसी घटनाओं पर भी रोक लगी है। महिला कॉलेज की एक छात्रा ने बताया कि "देर शाम को घर लौटना पहले उतना सुरक्षित महसूस नहीं होता था, लेकिन अब पुलिस की मौजूदगी से आत्मविश्वास बढ़ा है।"

# विवाह में 'सहमति' पर नया प्रस्ताव, हक की रक्षा या दांपत्य संस्था पर प्रश्न : शशि

समर न्यूज़ | नई दिल्ली

कांग्रेस सांसद शशि थरुन ने लोकसभा में ऐसा निजी विधेयक पेश किया है, जिसके अनुसार विवाह के भीतर जबरन किए गए यौन संबंध को अपराध घोषित किया जाना चाहिए। प्रस्ताव का मुख्य तर्क है कि विवाह के बाद भी "महिला की ना, मतलब ना" ही होना चाहिए और उसकी देह संबंधी स्वतंत्रता पूर्ण अधिकार है। यह विचार सतही तौर पर प्रगतिशील दिखता है, लेकिन इसके सामाजिक प्रभाव और व्यावहारिक जटिलताएँ गंभीर चर्चा की मांग करती हैं।

जब यह मुद्दा पहले से सुप्रीम कोर्ट के विचाराधीन है, और केंद्र सरकार कई बार चेतावनी दे चुकी है कि ऐसा कानून विवाह संस्था को अस्थिर कर सकता है, तब इस समय विधेयक लाने का निर्णय कुछ हड़बड़ी भरा प्रतीत होता है। स्वयं सर्वोच्च न्यायालय ने कहा है कि यह मुद्दा केवल न्याय प्रक्रिया नहीं, बल्कि संसद और समाज के व्यापक विमर्श से तय होना चाहिए।

भारतीय समाज में विवाह सिर्फ कानूनी अनुबंध नहीं, बल्कि भावनात्मक साझेदारी, पारिवारिक जिम्मेदारियों और सामाजिक संरचना की नींव है। ऐसे रिश्ते की जटिलताओं को सीधे "बलात्कार" जैसे कठोर और आपराधिक शब्द के दायरे में ले आना कई सवाल पैदा करता है। इससे हर



असहमति या दांपत्य विवाद अदालत और पुलिस की परिधि में खड़ा हो सकता है। क्या हर मतभेद FIR की शकल ले लेगा? क्या सामान्य वैवाहिक तनाव भी धारा और गिरफ्तारियों का विषय बन जाएगा? समर्थकों के अनुसार यह महिलाओं के सशक्तिकरण की दिशा में कदम है, मगर व्यावहारिक चुनौतियाँ इससे कहीं बड़ी हैं। भारत में पहले से धरेलू हिंसा, दहेज प्रताड़ना, क्रूरता और यौन उत्पीड़न के खिलाफ सख्त कानून मौजूद हैं। यदि मौजूदा प्रावधानों से न्याय मिल सकता है, तो सवाल उठता है क्या नया कानून समाधान है या कानून व्यवस्था को और जटिल बनाने वाला कदम?

"सहमति" की परिभाषा अदालत किस प्रकार तय करेगी? किसी निजी क्षण में सहमति थी या नहीं—यह न्यायिक

### कादियां- ब्यास रेलवे लाइन पर फिर शुरू होगा काम : रवनीत

समर न्यूज़ | चंडीगढ़

रेलवे ने लंबे समय से लंबित पड़ी 40 किमी लंबी कादियां-ब्यास रेलवे लाइन पर काम एक बार फिर शुरू करने का फैसला लिया है। केंद्रीय रेल राज्य मंत्री रवनीत सिंह बिट्टू ने अधिकारियों को इस प्रोजेक्ट को "डी-फ्रीज" करने के निर्देश जारी कर दिए हैं। इससे पहले यह परियोजना अलाइनमेंट की समस्याओं, भूमि अधिग्रहण और स्थानीय राजनीतिक परिस्थितियों के कारण रोक दी गई थी। कई तरह की अड़चनों के कारण रेलवे ने इसे रोक दिया था, लेकिन अब रेल राज्य मंत्री बिट्टू ने इस मुद्दे को उठाते हुए प्रोजेक्ट को दोबारा शुरू करने का निर्णय लिया है।

■ **फंड की कमी नहीं: रेल राज्य मंत्री बिट्टू...** बिट्टू ने कहा कि प्रधानमंत्री नरेंद्र मोदी और रेल मंत्री अश्विनी वैष्णव पहले ही स्पष्ट कर चुके हैं कि पंजाब के रेल प्रोजेक्ट्स के लिए फंड की कोई कमी नहीं है। उन्होंने बताया कि वे लगातार नए रेल प्रोजेक्ट शुरू करने, लंबित प्रोजेक्ट पूरे करने, और किसी भी कारण से रुके प्रोजेक्ट्स को दोबारा शुरू करने की दिशा में काम कर रहे हैं। बिट्टू के अनुसार मोहाली-राजपुरा, फिरोजपुर-पट्टी, और अब कादियां-ब्यास रेलवे प्रोजेक्ट पर काम जारी है।

# अच्छे-बुरे जनरल भी होते हैं; पाक सेना पर जयशंकर का कटाक्ष जिम्मेदारी से कदम उठाना ही भारत की ताकत

समर न्यूज़ | नई दिल्ली

विदेश मंत्री एस. जयशंकर ने शनिवार को पाकिस्तान और उसके सेना प्रमुख फील्ड मार्शल असीम मुनीर को लेकर तीखा बयान दिया। उन्होंने कहा कि जैसे दुनिया में "अच्छे और बुरे आतंकवादी" की बहस सामने आती है, उसी तरह "अच्छे सैन्य नेता और उतने अच्छे नहीं", दोनों तरह के कमांडर भी मौजूद होते हैं। भारत के संदर्भ में, उनका सीधा इशारा पाकिस्तान की सेना और उसकी नीतियों की ओर था।

जयशंकर ने कहा कि भारत की अधिकांश रणनीतिक चुनौतियाँ पाकिस्तान की राजनीति से नहीं, सीधे उसके सैन्य ढांचे और नियंत्रण से उत्पन्न होती हैं। सवाल यह उठा कि क्या भारत को पाकिस्तान के साथ मुठों में फंसकर अत्यधिक प्रतिक्रिया देनी चाहिए? इस पर जयशंकर का जवाब साफ था हमें जूनून में नहीं उलझना चाहिए। पाकिस्तान की हैसियत, संसाधन और अंतरराष्ट्रीय छवि को देखें। हमें संतुलन के साथ आगे बढ़कर समस्याओं का समाधान करना होगा।

■ **हमारे नियम हमें भारत बनाते हैं...** ऑपरेशन सिंदूर को लेकर पूछे गए सवाल पर विदेश मंत्री ने कहा कि भारत जैसे लोकतांत्रिक देश के लिए



कुछ सीमाएँ और अंतरराष्ट्रीय मानदंड अनिवार्य हैं। कुछ कार्य हम कर सकते हैं, कुछ नहीं। यही हमारी पहचान है। हम जवाबदेही से बंधे हैं जनता के प्रति, मीडिया के प्रति, नागरिक समाज के प्रति। उन्होंने कहा कि लाउड बयान देना आसान है, लेकिन जिम्मेदारी से कदम उठाना ही भारत की ताकत है।

■ **भारत-रूस संबंध: स्वतंत्र कूटनीति का संकेत...** रूस के राष्ट्रपति व्लादिमीर पुतिन की भारत यात्रा पर सवाल पूछे जाने पर जयशंकर ने स्पष्ट कहा कि एक उभरती शक्ति के रूप में भारत के लिए महत्वपूर्ण देशों से मजबूत संबंध बनाए रखना अनिवार्य है। उन्होंने कहा, "हम जितने अधिक देशों के साथ सहयोग बढ़ाएँगे, उतना ही हमें अपनी पसंद चुनने की स्वतंत्रता मिलेगी।"

## घने स्मॉग की चादर में लिपटी दिल्ली, हवा 'बहुत खराब' श्रेणी में

# दिल्ली की हवा अब भी बहुत खराब, गिरते तापमान ने बढ़ाई दिक्कतें

### ■ आनंद विहार और मुंडका में सबसे खराब स्थिति

समर न्यूज़ | नई दिल्ली

दिल्ली में शनिवार को वायु गुणवत्ता और बिगड़ गई और शहर घने स्मॉग की चादर में ढका रहा। कुल एयर क्वालिटी इंडेक्स यानी AQI 333 दर्ज किया गया, जो बहुत खराब श्रेणी में आता है और शुक्रवार के मुकाबले थोड़ा अधिक है। दिल्ली में शनिवार को वायु गुणवत्ता और बिगड़ गई। पूरे शहर पर घना स्मॉग छाया रहा। केंद्रीय प्रदूषण नियंत्रण बोर्ड (CPCB) के अनुसार, शहर का कुल एयर क्वालिटी इंडेक्स (AQI) 333 दर्ज किया गया, जो "बहुत खराब" श्रेणी में आता है और शुक्रवार की तुलना में थोड़ा अधिक है।



सेंटर फॉर पॉल्यूशन कंट्रोल बोर्ड की रिपोर्ट के मुताबिक, सुबह आठ बजे आनंद विहार स्टेशन पर AQI 366 रहा। शहर के 39 मॉनिटरिंग स्टेशनों में से 35 पर वायु गुणवत्ता 'बहुत खराब' रही, जबकि चार स्थानों पर 'खराब' दर्ज हुई।

मुंडका में सबसे खराब स्थिति देखी गई, यहाँ AQI 381 पहुंच गया। अन्य इलाकों के आंकड़े इस प्रकार हैं: आरके पुरम 364, पंजाबी बाग 348, चांदनी चौक 348, रोहिणी 374, विवेक विहार 309, बवाना 375, सीरी फोर्ट 343, वजीरपुर

359, आनंद विहार 366, अशोक विहार 348 और सोनिया विहार 352।

■ **सप्ताहभर का प्रदूषण रूझान...** पिछले सप्ताह दिल्ली में AQI में उतार-चढ़ाव देखा गया। रविवार को AQI 279 था, जो मंगलवार को बढ़कर 372 पहुंच गया और गंभीर श्रेणी के करीब आ गया। शुक्रवार तक यह घटकर 327 हो गया। CPCB के मानक के अनुसार 0-50 अच्छा, 51-100 संतोषजनक, 101-200 मध्यम, 201-300 खराब, 301-400 बहुत खराब और 401-500 गंभीर मानी जाती है।

■ **ठंड ने बढ़ाई परेशानी...** इसी बीच राजधानी में ठंड ने भी लोगों

की मुश्किलें बढ़ा दी हैं। भारतीय मौसम विभाग (IMD) के अनुसार, शुक्रवार इस साल दिसंबर का सबसे ठंडा सुबह का दिन था। न्यूनतम तापमान 5.6 डिग्री सेल्सियस दर्ज किया गया, जो सामान्य से 3.9 डिग्री कम था। दिन का अधिकतम तापमान 23.5 डिग्री सेल्सियस रहा।

■ **स्वास्थ्य विशेषज्ञों की चेतावनी...** विशेषज्ञों ने सलाह दी है कि लोग अनावश्यक रूप से सुबह और शाम घर से बाहर न निकलें। मास्क का उपयोग करें और बच्चों, बुजुर्गों तथा रूग्ण संबंधी रोगियों को विशेष सावधानी बरतने को कहा गया है।

# हरियाणा के हर जिले में बनेगा हाई-परफॉर्मेंस स्पोर्ट्स सेंटर

## हाई-परफॉर्मेंस स्पोर्ट्स सेंटर और गांवों में मिनी-स्पोर्ट्स कॉम्प्लेक्स बनाए जाएंगे

समर न्यूज़ | चंडीगढ़



मुख्यमंत्री नायब सिंह फाइल फोटो

- समर न्यूज़

हरियाणा के मुख्यमंत्री नायब सिंह सैनी ने राज्य में खेल ढांचे को मजबूती देने के लिए बड़ा ऐलान किया है। उन्होंने कहा कि हरियाणा के प्रत्येक जिले में हाई-परफॉर्मेंस स्पोर्ट्स सेंटर और गांवों में मिनी-स्पोर्ट्स कॉम्प्लेक्स बनाए जाएंगे। इसका उद्देश्य खिलाड़ियों को उनके ही नजदीक विश्व स्तरीय प्रशिक्षण सुविधाएं उपलब्ध कराना है।

मुख्यमंत्री राई स्थित हरियाणा स्पोर्ट्स यूनिवर्सिटी में क्रीड़ा भारती द्वारा आयोजित इंडियन मॉडल ऑफ मॉडर्न स्पोर्ट्स मैनेजमेंट कॉन्फ्रेंस में शामिल हुए। दो दिवसीय इस कार्यक्रम में बीजेपी प्रदेश अध्यक्ष मोहन लाल बड़ौली, कई विधायकों, मेयर और अंतरराष्ट्रीय खिलाड़ियों ने हिस्सा लिया। कार्यक्रम को संबोधित

नया भारतीय स्पोर्ट्स मॉडल खड़ा किया जाएगा। उनका कहना था कि अंधी नकल छोड़कर अपने मॉडल को मजबूत करना जरूरी है। मुख्यमंत्री सैनी ने जानकारी दी कि पिछले 11 वर्षों में हरियाणा सरकार स्पोर्ट्स सेक्टर में अब तक 989 करोड़ से ज्यादा निवेश कर चुकी है। इसी वित्तीय वर्ष के बजट में स्पोर्ट्स विकास के लिए 589.69 करोड़ का प्रावधान किया गया है। उन्होंने कहा कि खिलाड़ियों के विकास में फंडिंग किसी भी स्तर पर बाधा नहीं बनने दी जाएगी।

245 ग्रामीण स्टेडियम, 382 इनडोर जिम, 10 स्विमिंग पूल, 11 सिंथेटिक एथलेटिक्स ट्रैक, 14 हॉकी एस्ट्रोर्टर्फ, दो फुटबॉल सिंथेटिक पिच और नौ मल्टीपर्स स्पोर्ट्स हॉल बनाए जा चुके हैं। क्रीड़ा भारती के नेशनल ऑर्गेनाइजेशन मिनिस्टर प्रसाद महानकर ने कहा कि यह कॉन्फ्रेंस भारतीय खेलों में इनोवेशन और खिलाड़ी विकास को नई दिशा देगी। वहीं, हरियाणा स्पोर्ट्स यूनिवर्सिटी के वाइस चांसलर अशोक कुमार ने कहा कि इस सेमिनार का उद्देश्य स्पोर्ट्स मैनेजमेंट में भारतीय संस्कृति को प्रमुखता देना है।

# मुख्यमंत्री सैनी ने अंबेडकर को किया नमन

## बाबा साहेब की शिक्षाएं हमेशा समाज को प्रेरित करती रहेंगी: नायब सिंह सैनी

समर न्यूज़ | चंडीगढ़



मुख्यमंत्री नायब सिंह सैनी अंबेडकर के महापरिनिर्वाण दिवस पर उन्हें नमन करते हुए

- समर न्यूज़

हरियाणा के मुख्यमंत्री नायब सिंह सैनी ने 6 दिसंबर को संविधान निर्माता डॉ. भीमराव अंबेडकर के महापरिनिर्वाण दिवस पर उन्हें नमन किया। सीएम ने कहा कि बाबा साहेब की शिक्षाएं हमेशा समाज को प्रेरित करती रहेंगी और समानता, न्याय तथा मानवाधिकारों के प्रति उनका अदम्य संकल्प समाज के मार्ग को प्रकाशमान करता रहेगा। महापरिनिर्वाण दिवस के अवसर पर सीएम सैनी ने कहा कि डॉ. अंबेडकर ने अपने जीवन में सामाजिक न्याय और समानता के लिए संघर्ष किया और उनके विचार आज भी हर वर्ग के लोगों को दिशा दिखाते हैं। उन्होंने यह भी कहा कि अंबेडकर का योगदान केवल संविधान निर्माण तक सीमित नहीं था, बल्कि उन्होंने समाज के वर्चिष्ठ और हाशिए पर रह रहे लोगों के अधिकारों के लिए भी संघर्ष किया।

इस अवसर पर नायब सिंह सैनी ने कहा कि महापरिनिर्वाण दिवस न केवल डॉ. अंबेडकर की स्मृति में मनाया जाता है, बल्कि यह समाज को उनकी विचारधारा और आदर्शों को अपनाने के लिए प्रेरित करने का अवसर भी है। उन्होंने सभी नागरिकों से अपील की कि वे अंबेडकर के आदर्शों को अपने जीवन में उतारें और समानता तथा सामाजिक न्याय के मार्ग पर चलें। महापरिनिर्वाण

## अंबाला स्कूलों में रेन वाटर सिस्टम अनिवार्य: असीम गोयल

# रेन वाटर हार्वेस्टिंग वैल का हुआ उद्घाटन

समर न्यूज़ | अंबाला



रेन वाटर सिस्टम का उद्घाटन करते असीम गोयल

- समर न्यूज़

शहर के केपीएके महाविद्यालय में आज रेन वाटर हार्वेस्टिंग वैल के निर्माण कार्य का शुभारंभ सादगीपूर्ण, लेकिन महत्वपूर्ण समारोह के साथ किया गया। इस अवसर पर पूर्व राज्य मंत्री असीम गोयल मुख्य अतिथि के रूप में उपस्थित रहे। महाविद्यालय प्रबंधन, शिक्षक और समाजसेवी नेताओं ने उनका गर्मजोशी से स्वागत किया। समारोह में असीम गोयल ने रेन वाटर हार्वेस्टिंग वैल का विधिवत उद्घाटन किया और इसे जल संरक्षण और पर्यावरण प्रबंधन के क्षेत्र में एक अहम कदम बताया। उन्होंने कहा कि जल संरक्षण आज समय की सबसे बड़ी आवश्यकता बन गई है, और यदि अभी प्रयास नहीं किए गए, तो भविष्य की पीढ़ियों को गंभीर जल संकट का सामना करना पड़ सकता है। उन्होंने यह भी कहा कि रेन वाटर हार्वेस्टिंग न केवल भूजल स्तर को बढ़ाती है, बल्कि शहरी क्षेत्रों में जलभराव की समस्या को कम करने में भी मदद करती है।

रेन वाटर सिस्टम का उद्घाटन करते असीम गोयल

- समर न्यूज़

पूर्व मंत्री ने इस अवसर पर जिला शिक्षा अधिकारी को निर्देश दिए कि अंबाला शहर विभागाधीन क्षेत्र के सभी सरकारी स्कूलों में, जहां बड़े स्तर पर रिपेयर या इंफ्रास्ट्रक्चर विकास कार्य होने हैं, वहां रेन वाटर हार्वेस्टिंग सिस्टम और सोलर पावर सिस्टम को अनिवार्य रूप से स्थापित किया जाए। उन्होंने कहा कि

# सड़क हादसे में ट्रक ने बाप बेटी को कुचला

समर न्यूज़ | रोहतक

जिले से आज यानी शनिवार को एक दर्दनाक भीषण सड़क हादसा होने की खबर सामने आ जिसमें बाप बेटी की मौत हो गई। रोहतक में शनिवार को बाइक पर जा रहे पिता-पुत्री को ट्रक (हाईवे) ने टक्कर मार दी। इससे उनकी बाइक गिर गई और ट्रक का पहिया दोनों के ऊपर से निकल गया। इस हादसे में दोनों की मौत हो गई। पहिया ऊपर से निकलने के चलते उनके शव भी क्षत-विक्षत हो गए। पिता-पुत्री डायलिसिस के लिए एक निजी अस्पताल जा रहे थे। हादसे के बाद ट्रक का ड्राइवर मौके पर ट्रक छोड़ भाग गया। सूचना मिलने पर पुलिस भी मौके पर आई और कारवाई शुरू की है। मौकों की पहचान सोनीपत के गांव मौजपुर फरमाना के रहने वाले जगदीप (52) और उनकी करीब 14 साल की बेटी दीक्षा के रूप में हुई। जगदीप 6 बेटियों के पिता थे। इनके परिवार को हादसे की सूचना दी गई है। पुलिस मामले में ट्रक के ड्राइवर को खोज रही है।

# मेयर ने की मुख्यमंत्री नायब सैनी से मुलाकात

समर न्यूज़ | अंबाला



नायब सिंह सैनी के साथ चर्चा करती हुई मेयर शैलजा संदीप सचदेवा

- समर न्यूज़

अंबाला की मेयर शैलजा संदीप सचदेवा ने हरियाणा के मुख्यमंत्री नायब सिंह सैनी से उनके निवास पर मुलाकात कर नगर निगम के अहम मुद्दों पर चर्चा की। इस दौरान उनके साथ मनोनीत पार्षद एडवोकेट संदीप सचदेवा भी मौजूद रहे। बैठक में शहर के बाढ़ प्रबंधन, स्वच्छता अभियान, स्वामित्व योजना और चल रहे विकास कार्यों पर विशेष रूप से विचार-विमर्श किया गया। मेयर ने मुख्यमंत्री को शहर के निचले इलाकों में बरसात के दौरान जलभराव की स्थिति और उससे निपटने के लिए निगम द्वारा किए गए प्रयासों की जानकारी दी। उन्होंने कहा कि मुख्यमंत्री द्वारा इस वर्ष अधिकारियों को दिए गए कड़े निर्देशों के कारण पूरे प्रदेश में बाढ़ की स्थिति नियंत्रण में रही। अंबाला में भी समय रहते जल निकासी के इंतजाम किए जाने से लोगों को बड़ी राहत मिली। मेयर शैलजा संदीप सचदेवा ने जलभराव की

समस्या के स्थायी समाधान के लिए मजबूत ढांचा विकसित करने की आवश्यकता पर जोर दिया। इस पर मुख्यमंत्री सैनी ने आश्वासन दिया कि बाढ़ प्रबंधन व्यवस्था को तकनीकी रूप से और सुदृढ़ किया जाएगा तथा आवश्यक सुधार जल्द लागू किए जाएंगे। स्वच्छता को लेकर भी विस्तृत चर्चा हुई। मेयर ने बताया कि नगर निगम सफाई व्यवस्था में आधुनिक मशीनरी और अतिरिक्त सफाई कर्मियों की तैनाती कर रहा है। मुख्यमंत्री ने स्वच्छता को सरकार

की शीर्ष प्राथमिकता बताते हुए नगर निगम को हरसंभव सहयोग देने की बात कही। बैठक में स्वामित्व योजना भी चर्चा का प्रमुख विषय रही। मेयर ने बताया कि अंबाला नगर निगम क्षेत्र में 23,880 परिवारों को लाल डोर क्षेत्रों में मालिकाना हक देने का कार्य पूरा किया जा चुका है। मुख्यमंत्री सैनी ने जानकारी दी कि जल्द ही इस योजना के लाभार्थियों को स्वामित्व कार्ड पूरे प्रदेश में वितरित किए जाएंगे। मेयर ने आग्रह किया कि इस कार्यक्रम की शुरुआत अंबाला से की जाए।

# हादसे में छात्र की मौत दो बहनें घायल

समर न्यूज़ | कुरुक्षेत्र

बाबैन क्षेत्र में शनिवार सुबह एक भीषण सड़क हादसे में 11वीं कक्षा के छात्र की मौत हो गई, जबकि उसकी दो चचेरी बहनें गंभीर रूप से घायल हो गईं। तीनों छात्र रोजाना की तरह बाइक से स्कूल जा रहे थे, तभी गांव कंदौली के पास एक अज्ञात वाहन ने बाइक को जोरदार टक्कर मार दी। हादसे में जोगी माजरा निवासी कुनाल की मौके पर ही मौत हो गई। उसके साथ बाइक पर ताऊ की बेटी अंकिता व चाचा की बेटी महक भी सवार थीं, जो इस दुर्घटना में घायल हो गईं। ग्रामीणों की मदद से पहुंचे का उपचार के लिए अस्पताल भेड़ेचाया गया। परिवारों के अनुसार तीनों एक ही स्कूल में पढ़ते थे और रोजाना एक साथ ही स्कूल जाते थे। हादसे के बाद परिवार में कोहराम मचा हुआ है। मृतक कुनाल परिवार का हौनहार बेटा बताया जा रहा है। दुर्घटना के तुरंत बाद आरोपी चालक वाहन सहित फरार हो गया।

# वन विभाग की टीम पर हुआ हमला, दो कर्मचारी बंधक बनाकर पीटा

## पैसे लेने और रिश्वत मांगने का झूठा आरोप लगाते हुए बनाया वीडियो

समर न्यूज़ | नारनौल

नारनौल में वन विभाग की जांच टीम पर हमला करने और उन्हें बंधक बनाने का गंभीर मामला सामने आया है। शेखपुरा गांव में अवैध लकड़ी भंडारण की शिकायत की जांच करने पहुंचे वन रक्षक और चौकीदार पर स्थानीय लोगों ने हमला कर दिया। हमले में दोनों कर्मचारी घायल हुए हैं। घटना के बाद वन रक्षक प्रवीण कुमार ने पुलिस को दी शिकायत में बताया कि शेखपुरा निवासी रूपचंद अनवर पर के पास खाली प्लॉट में अवैध रूप से शीशम, रोहिडा सहित अन्य लकड़ी का भंडारण कर रहा था। विभाग द्वारा जांच जारी रहने तक उसे लकड़ी को हटाने या नाट करने से मना किया गया था। शिकायत के अनुसार, चार दिसंबर की शाम करीब साढ़े छह बजे सूचना

मिली कि रूपचंद अवैध लकड़ी को ट्रैक्टर-ट्रॉली में भरकर गायब करने की कोशिश कर रहा है। इस पर प्रवीण कुमार और चौकीदार रामोतार मौके पर पहुंचे। आरोप है कि इसी दौरान रूपचंद संभत चार-पांच लोगों ने दोनों पर धावा बोल दिया, मारपीट की और उनका मोबाइल फोन व गाड़ी की चाबी छीनकर उन्हें बंधक बना लिया। कुछ देर बाद आरोपियों ने सामान वापस कर दिया, लेकिन कर्मचारियों पर जबरन पैसे लेने और रिश्वत मांगने का झूठा आरोप लगाते हुए वीडियो भी बना लिया। पुलिस ने सरकारी कर्मचारियों से मारपीट, बंधक बनाना और जांच कार्य में बाधा डालने सहित अन्य धाराओं में मुकदमा कई कर जांच शुरू कर दी है। विभागीय अधिकारी भी मामले की निगरानी कर रहे हैं।

# कुमार सैलजा ने साधा भाजपा पर निशाना

समर न्यूज़ | सिरसा

राज्यसभा सांसद और कांग्रेस की वरिष्ठ नेता कुमारी शैलजा ने शनिवार को मोदी सरकार पर भारत-रूस संबंधों को लेकर बड़ा हमला बोला। उन्होंने कहा कि भाजपा आज भले ही पूर्व प्रधानमंत्री जवाहरलाल नेहरू की नीतियों को गलत साबित करने में लगी है, लेकिन भारत और रूस के बीच मजबूत रणनीतिक साझेदारी की पहली नींव कांग्रेस शासनकाल में ही रखी गई थी। शैलजा ने कहा कि पंडित नेहरू के कार्यकाल से ही भारत और सोवियत संघ के बीच भरोसेमंद रिश्ते शुरू हुए थे, जिन्हें आगे इंदिरा गांधी और राजीव गांधी के समय नई ऊंचाइयों मिलीं। रक्षा, अंतरिक्ष, परमाणु ऊर्जा और व्यापार के क्षेत्र में दोनों देशों के बीच हुआ ऐतिहासिक सहयोग आज भी दुनिया के लिए मिसाल है।

# पति ने की पत्नी की हत्या

## आरोपी पति की तलाश में जुटी पुलिस

समर न्यूज़ | हिंसा



मृतक की फाइल फोटो

- समर न्यूज़

जिले के डोभी गांव में एक घरेलू विवाद ने खौफनाक रूप ले लिया, जब पति ने कथित तौर पर अपनी पत्नी मोनिका (23) की गला दबाकर हत्या कर दी। दंपती का लगभग दो साल का बेटा भी है। स्थानीय पुलिस और प्रत्यक्षदर्शियों के अनुसार, लंबे समय से चल रहे वैवाहिक कलह के बाद शुकुवार सुबह फिर से झगड़ा हुआ। गुस्से में पति मांगेराम ने मोनिका का गला दबा दिया। जब तक आस-पड़ोस के लोग बीच में आ पाते, मोनिका की मौत हो चुकी थी। घटना के समय मांगेराम के माता-पिता राजस्थान में रिश्तेदारी की शादी में गए हुए थे। घर पर अकेले रहने के कारण उसने यह कृत्य किया। हत्या के बाद आरोपी ने खुद अपने माता-पिता और ससुराल वालों को फोन कर घटना की सूचना दी और 112 नंबर पर पुलिस को भी सूचित किया। इसके बाद वह मौके

समर न्यूज़ | हिंसा

# स्वदेशी अपनाओ, घर-घर पहुंचाओ अभियान के तहत लगेगा मेला



मेले के संयोजक राजेश गोयल जानकारी देते हुए

- समर न्यूज़

समर न्यूज़ | पंचकूला

स्वदेशी अपनाओ घर-घर पहुंचाओ अभियान के तहत सेक्टर-5 स्थित शालीमार ग्राउंड में 19 दिसंबर से 28 दिसंबर तक स्वदेशी मेला आयोजित किया जाएगा। इस मेले में 40 से अधिक स्वदेशी स्टॉल लगाए जाएंगे, जिनमें भारतीय उत्पाद, स्वदेशी वस्तुएं, भारतीय कला, संस्कृति और पारंपरिक वेशभूषा की झलक देखने को मिलेगी। मेले के संयोजक राजेश गोयल ने बताया कि यह मेला पूरी तरह भारतीय संस्कृति और स्थानीय उत्पादों को बढ़ावा

देने के उद्देश्य से लगाया जा रहा है। उन्होंने कहा कि मेले का शुभारंभ हरियाणा के मुख्यमंत्री नायब सिंह सैनी करेंगे। इसके अलावा केंद्रीय मंत्री एवं कई प्रमुख राजनीतिक नेता भी मेले में पहुंचकर स्वदेशी अभियान को मजबूती देंगे और स्वदेशी की आवाज जन-जन तक संदेश को आगे बढ़ाएंगे। राजेश गोयल ने बताया कि मेले में दर्शकों के लिए पारंपरिक कला, संस्कृति, खाद्य पदार्थ, हैंडीक्राफ्ट, आयुर्वेदिक और घरेलू उपयोग की अनेक स्वदेशी वस्तुएं उपलब्ध होंगी।

# उम्मीद दस से अधिक आबादी वाले गांवों की कच्ची फिरनियों को किया जाएगा पक्का

# सरकार ने श्रमिक हितों हेतु परियोजनाएं की तेज

समर न्यूज़ | पंचकूला



बैठक की अध्यक्षता करते मुख्यमंत्री नायब सिंह सैनी

- समर न्यूज़

हरियाणा के मुख्यमंत्री नायब सिंह सैनी ने राज्य में श्रम विवादों के तेजी से निपटारे के लिए पलवल, रेवाड़ी, सोनीपत, झरन और बावल में पांच नए लेबर कोर्ट स्थापित करने के निर्देश दिए हैं। उन्होंने अधिकारियों को स्पष्ट रूप से कहा कि इन न्यायालयों के गठन में किसी भी प्रकार की देरी या लापरवाही स्वीकार नहीं की जाएगी। मुख्यमंत्री ने कहा कि नए लेबर कोर्ट लाकों श्रमिकों को समयबद्ध न्याय उपलब्ध कराने के साथ राज्य के औद्योगिक माहौल में पारदर्शिता और विश्वास बढ़ाने में महत्वपूर्ण भूमिका निभाएंगे। सीएम सैनी ने वित्त वर्ष 2025-26 की बजट घोषणाओं की समीक्षा करते हुए सोनीपत और करनाल में प्रस्तावित इंएसआई अस्पतालों के निर्माण कार्य को प्राथमिकता से पूरा करने के निर्देश भी दिए। अधिकारियों ने

बताया कि बावल में बन रहे इंएसआई अस्पताल का 86 प्रतिशत, पंचकूला में 97 प्रतिशत और बहादुरगढ़ में 96 प्रतिशत काम पूरा हो चुका है। उन्होंने कहा कि स्वास्थ्य ढांचे को मजबूत करने के लिए इन परियोजनाओं को समय सीमा के भीतर पूर्ण करना आवश्यक है। बैठक में यह भी बताया गया कि अंत्योदय आहार योजना के तहत वर्ष 2027 तक प्रदेश में 250 कैटीन स्थापित की जाएंगी, जहां श्रमिकों को किफायती दरों पर पौष्टिक भोजन उपलब्ध कराया

जाएगा। मुख्यमंत्री ने श्रम विभाग की सभी बजट घोषणाओं के क्रियायतन की नियमित मॉनिटरिंग के निर्देश देते हुए कहा कि इन योजनाओं का लाभ सीधे लक्षित वर्ग तक पहुंचना चाहिए। करनाल में विकसित किया जा रहा यूनिटी मॉल भी बैठक का अहम विषय रहा। जूटी रोड के साथ सेक्टर-37 में 3.87 एकड़ क्षेत्र में 162.88 करोड़ रुपये की लागत से बन रहे इस मॉल को जुलाई 2027 तक पूरा करने का लक्ष्य रखा गया है। यूनिटी मॉल देश के सूक्ष्म, लघु

एवं मध्यम उद्यमों के उत्पादों और 'वन डिस्ट्रिक्ट वन प्रोडक्ट' के तहत तैयार वस्तुओं को राष्ट्रीय मंच उपलब्ध कराएगा। मुख्य सचिव अनुराग रस्तोगी ने इस परियोजना के अलावा फरीदाबाद और गुरुग्राम में निर्माणाधीन वर्किंग वूमन हॉस्टल की प्रगति की भी समीक्षा की। ग्रामीण विकास से जुड़ी परियोजनाओं की समीक्षा करते हुए मुख्यमंत्री ने निर्देश दिए कि यदि किसी भी विभाग का ग्रामीण क्षेत्र से संबंधित टेंडर हरियाणा इंजीनियरिंग क्वेश्चनरी में पोर्टल पर जारी हो, तो उसकी जानकारी संबंधित सरपंचों को एसएमएस के माध्यम से तुरंत भेजी जाए। उन्होंने कहा कि 1000 से अधिक आबादी वाले गांवों की कच्ची फिरनियों को पक्का किया जा रहा है। अब तक 639 फिरनियां पक्की की जा चुकी हैं जबकि 303 पर काम जारी है। महिला चंपाल परियोजना के तहत चिन्हित 754 गांवों में से 480 में निर्माण कार्य पूरा हो चुका है।

# तहसीलदार पर जमीन बेचने के आरोप लगाए डब्ल्यूडब्ल्यूई चैंपियन खली ने

## डीसी से कार्रवाई की मांग, सिरमौर प्रशासन ने निष्पक्ष जांच का आश्वासन दिया

समर न्यूज़ | सिरमौर



डब्ल्यूडब्ल्यूई चैंपियन द ग्रेट खली

समर न्यूज़

और तब से उनका परिवार ही इसका वैध मालिक है।

इसके बावजूद, खली ने कहा कि कानूनी रूप से पंजीकृत थी, जिसे उनके परिवार ने 2013 में कानूनन खरीद लिया। उनके पिता ज्वाला राम ने उस महिला से जमीन खरीदी थी

जमीन डीलरों के साथ मिल कर उनकी संपत्ति पर जबर्न कब्जा करने की कोशिश कर रहे हैं। खली ने इस साल मई और जुलाई में जमीन पर जबरन कब्जा करने के दो प्रयासों के बारे में भी बताया, जिनमें ग्रामीणों और महिलाओं ने मिल कर रोकथाम की। खली ने कहा कि वर्षों से उनकी संपत्ति उनके कब्जे में है, बावजूद इसके बार-बार अवैध तरीके अपनाए जा रहे हैं। उनका आरोप है कि तहसीलदार सहित कुछ राजस्व अधिकारी डीलरों के साथ मिलकर जमीन को दूसरी पार्टी को बेच रहे हैं। उन्होंने इन अधिकारियों के खिलाफ सख्त कार्रवाई की मांग की है। इन आरोपों के जवाब में तहसीलदार ऋषभ शर्मा ने खली के सभी आरोपों का पूर्ण खंडन किया। तहसीलदार ने कहा कि जिस जमीन पर खली और कुछ महिलाएं दावा कर रहे हैं, वह उनकी नहीं है और विभाग कानूनी प्रक्रिया के तहत कार्य कर रहा है। उन्होंने यह भी कहा कि खली और उनके साथ पंजाब से आए कुछ लोग जबर्न जमीन पर कब्जा करने की कोशिश कर रहे हैं। तहसीलदार ने साफ किया कि विभाग कोई मिलीभगत या अवैध कब्जे की अनुमति नहीं देगा। डीसी प्रियंका वर्मा ने कहा कि मामले की पूरी निष्पक्ष जांच की जाएगी। उन्होंने पुष्टि की कि दलीप राणा और कुछ महिलाएं शिकायत लेकर आई थीं, जिनकी जांच होनी आवश्यक है ताकि तथ्य सामने आए।

डॉ. बी. आर. अंबेडकर मिशन ने मनाया महापरिनिर्वाण दिवस

समर न्यूज़ | शिमला

हिमाचल प्रदेश के ऊना जिला में श्री गुरु रविदास महासभा इकाई और हिमाचल प्रदेश डॉक्टर बी. आर. अंबेडकर मिशन ने ऊना के एमसी पार्क में इकट्ठा होकर डॉ. भीमराव अंबेडकर का महापरिनिर्वाण दिवस मनाया। इस अवसर पर उपस्थित लोगों ने डॉ. अंबेडकर को श्रद्धांजलि अर्पित करते हुए उनके योगदान और जीवन के आदर्शों को याद किया। सभा में वक्ताओं ने कहा कि डॉ. भीमराव अंबेडकर ने समाज के लिए जो योगदान दिया, उसके लिए हमेशा उनका आभार व्यक्त किया जाएगा। उपस्थित लोगों ने कहा कि हम उनकी शिक्षाओं और आदर्शों का अनुसरण करते हुए समाज में जागरूकता फैलाने का काम कर रहे हैं। बलदेव चंद, जिला महासचिव, श्री गुरु रविदास महासभा ऊना ने कहा, डॉ. अंबेडकर ने जो मार्ग दिखाया।

# संविधान को कांग्रेस ने ज्यादा चोट पहुंचाई

## बाबा साहेब के नाम पर कांग्रेस का दोगलापन उजागर : सुरेश कश्यप

समर न्यूज़ | शिमला

हिमाचल भाजपा के पूर्व प्रदेश अध्यक्ष एवं लोक सभा सांसद सुरेश कश्यप ने मुख्यमंत्री सुखविंदर सिंह सुक्खू और कांग्रेस नेताओं के हालिया बयानों पर कड़ा प्रहार करते हुए कहा कि कांग्रेस को बाबा साहेब डॉ. भीमराव अंबेडकर और संविधान की चिंता दिखाना सारसर राजनीतिक पाखंड है। उन्होंने कहा कि जिस कांग्रेस ने दशकों तक संविधान का दुरुपयोग किया, उसे कुचलने का काम किया, आज वही पार्टी संविधान के रक्षक होने का दावा कर रही है। सुरेश कश्यप ने कहा कि मुख्यमंत्री सुक्खू द्वारा भाजपा पर संविधान को कमजोर करने का आरोप पूरी तरह निराधार और तथ्यहीन है। उन्होंने स्पष्ट किया कि अगर किसी पार्टी ने संविधान की मूल भावना को सबसे अधिक चोट पहुंचाई है, तो वह



सुरेश कश्यप - समर न्यूज़

कांग्रेस है। देश में सबसे अधिक बार अनुच्छेद 356 लगाकर निर्वाचित सरकारों को गिराने का काम कांग्रेस ने किया। आपातकाल थोपकर नागरिकों के मौलिक अधिकार छीनने वाली भी कांग्रेस ही थी। उन्होंने कहा कि राहुल गांधी को संविधान का रक्षक बताना कांग्रेस की हताशा और राजनीतिक दिवालियापन का प्रमाण है। जिस कांग्रेस के शासन

में अनुसूचित जाति, जनजाति और पिछड़े वर्गों को केवल वोट बैंक समझा गया, आज वही बाबा साहेब के नाम पर सहानुभूति बटोरने की कोशिश कर रही है। सुरेश कश्यप ने कहा कि प्रधानमंत्री नरेंद्र मोदी के नेतृत्व में भाजपा सरकार ने बाबा साहेब अंबेडकर के विचारों को धरातल पर उतारने का ऐतिहासिक कार्य किया है। पंचतंत्र निर्माण ही संविधान दिवस का राष्ट्रीय स्तर पर आयोजन हो, एससी-एसटी अत्याचार निवारण अधिनियम को और मजबूत करना हो या गरीब, शोषित, वंचित वर्गों को सीधा लाभ देने वाली योजनाएं यह सब भाजपा सरकार की अंबेडकर के प्रति सच्ची श्रद्धा का प्रमाण है। कांग्रेस ने हमेशा कमजोर वर्गों को केवल अपने राजनीतिक स्वार्थों के लिए इस्तेमाल किया, जबकि भाजपा ने उन्हें सम्मान, अधिकार और मुख्यधारा में स्थान देने का कार्य किया।

# हिमाचल में "चिट्टा" विरोधी अभियान शुरू

समर न्यूज़ | शिमला



अभिनेता कृष्णा अभिषेक और शिव प्रताप शुक्ला

हिमाचल प्रदेश में ड्रग्स, विशेषकर हेरोइन यानी 'चिट्टा' के खिलाफ राज्यव्यापी अभियान की शुरुआत होने जा रही है। एनजीओ समूह संजीवनी द्वारा आयोजित इस अभियान का प्रदेश स्तरीय उद्घाटन 7 दिसंबर को हिमाचल प्रदेश के महामहिम राज्यपाल शिव प्रताप शुक्ल करेंगे। अभियान का उद्देश्य राज्य के युवाओं को ड्रग्स के चंगुल से बचाना और 'चिट्टा मुक्त हिमाचल' का संदेश जन-जन तक पहुंचाना है। इस महत्वपूर्ण पहल को समर्थन देते हुए प्रसिद्ध बॉलीवुड अभिनेता कृष्णा अभिषेक, जो स्वयं हिमाचल प्रदेश से संबंध रखते हैं, ने वीडियो संदेश जारी किया। उन्होंने कहा कि वह अपने गृह राज्य के साथ मजबूती से खड़े हैं और संजीवनी एनजीओ द्वारा चलाए जा रहे इस अभियान का पूरी तरह समर्थन करते हैं। अभिषेक ने संजीवनी के अध्यक्ष महेंद्र धर्मानि, कैप्टन अतुल शर्मा



समर न्यूज़

# हिमाचल प्रदेश में ठंड बढ़ने से जम गया झरनों का पानी

समर न्यूज़ | हिमाचल

हिमाचल में ठंड बढ़ने से अब झरनों का पानी जमने लगा है। पहाड़ी क्षेत्रों में तापमान माइनस में चला गया है। ठंड बढ़ने के बाद अब पर्यटन स्थलों पर टूरिस्ट भी बढ़ने लगे हैं। रोहतांग दर्रा के पास बर्फबारी होने से वहां भी आवाजाही बढ़ रहा है। लाहौल घाटी के कोकसर में झरने में बर्फ जम गई है। इनके साथ किन्नौर, लाहौल स्पीति और चंबा के अधिक ऊंचे क्षेत्रों में भी इसी तरह बहता पानी जम रहा है। वहीं मंडी में ब्यास नदी और बिलासपुर में बाखड़ा बांध और आसपास कोहरे के कारण विजिबिलिटी 50 मीटर से नीचे आ गई। प्रदेश में 3 शहरों में टेम्पेचर माइनस और 28 शहरों में 10 डिग्री से नीचे हो गया है। उधर पंजाब-चंडीगढ़ के 8 शहरों में सर्दी बढ़ने से प्रशासन ने यलो

अलर्ट लगा दिया है। आदमपुर और फरीदकोट में तापमान 2-3 डिग्री दर्ज किया गया है। चंडीगढ़ में एयर क्वालिटी और खराब हो गई है, एक्वआई 222 दर्ज किया गया। फरीदकोट में घना कोहरा होने से एक सड़क दुर्घटना में एक युवक की मौत हो गई। जबकि 4 लोग गंभीर रूप से घायल हो गए। 3 शहरों में तापमान माइनस में पहुंचा लगातार गिर रहे तापमान के बाद शनिवार को हिमाचल के तीन शहरों में तापमान माइनस में चला गया। लाहौल स्पीति के ताबो का न्यूनतम तापमान माइनस -4.4 डिग्री, कुकुमसैरी का माइनस -5.6 डिग्री और कल्पा का तापमान माइनस -0.6 तक पहुंच गया। वहीं मैदानी इलाकों में भी तापमान जीरो डिग्री के आसपास पहुंच गया है। हमीरपुर के सुजानपुर, ऊना और सोलन में कोहरे के कारण विजिबिलिटी 100 मीटर से नीचे आ गई।

# चंबा में भूकंप के झटके महसूस; कोई जानमाल का नुकसान नहीं

समर न्यूज़ | चंबा

हिमाचल प्रदेश के चंबा जिले में शुक्रवार रात भूकंप के झटके महसूस किए गए। नेशनल सेंटर फॉर सिस्मोलॉजी (NCS) के अनुसार, भूकंप की तीव्रता 3.6 मापी गई और यह लगभग 10 किलोमीटर की गहराई पर आया था। यह झटके रात 11 बजकर 36 मिनट पर महसूस किए गए और तीन से चार बार झटके आए। खुशकिस्मती से इस भूकंप से किसी के हाताहत होने या संपत्ति को नुकसान पहुंचने की खबर नहीं है। कुछ लोग अपने-अपने घरों से बाहर निकले, लेकिन अधिकतर लोगों ने इसकी तीव्रता कम होने की वजह से इसे महसूस नहीं किया। चंबा जिला भूकंप के लिहाज से अत्यंत संवेदनशील क्षेत्र है और यह जोन 6 में आता है, जो भारत में सबसे अधिक भूकंपीय जोन में से एक है।

# में जयराम को आईना दिखाता हूं, वे तिलमिला जाते हैं : नेगी

समर न्यूज़ | मंडी

हिमाचल प्रदेश के कैबिनेट मंत्री जगत सिंह नेगी ने मंडी दौर के दौरान एक बार फिर पूर्व मुख्यमंत्री व नेता प्रतिपक्ष जयराम ठाकुर पर तीखा हमला बोला है। 11 दिसंबर को आयोजित होने वाली जन संकल्प रैली की तैयारियों की समीक्षा के लिए पट्टल मैदान पहुंचे नेगी से जब मीडिया ने दोनों नेताओं के बीच बढ़ती राजनीतिक तकरार पर सवाल पूछा, तो उन्होंने कहा कि "मैं तो सिर्फ जयराम को आईना दिखाता हूं, लेकिन वह उसमें क्या देखते हैं कि तुरंत तिलमिला जाते हैं।" नेगी ने कहा कि रैली को लेकर भाजपा नेताओं द्वारा उठाए जा रहे सवालों से सरकार पर कोई प्रभाव नहीं पड़ता। उन्होंने स्पष्ट रूप से कहा कि मौजूदा सरकार जनता के हितों को प्राथमिकता देती है और

विपक्ष के दबाव या टिप्पणियों पर काम नहीं करती। "सरकार हमारी है, जनता हमारी है, हमें उनके हित में काम करना है—भाजपा की हिदायतों पर नहीं," उन्होंने जोड़ा। इससे पहले कैबिनेट मंत्री ने धर्मपुर विधायक चंद्रशेखर और प्रशासनिक अधिकारियों के साथ पट्टल मैदान का निरीक्षण किया। उन्होंने रैली स्थल की व्यवस्थाओं—पंडाल, सुरक्षा, यातायात प्रबंधन, पार्किंग, पानी, ब्यास की सुविधा और भोजन व्यवस्था सहित अन्य तैयारियों का विस्तार से जायज लिया। नेगी ने कहा कि 11 दिसंबर को होने वाली जन संकल्प रैली को प्रदर्शन के लक्ष्यों की मौजूदगी के साथ भव्य आयोजन के रूप में तैयार किया जा रहा है। कैबिनेट मंत्री ने प्रदेशवासियों से अपील करते हुए कहा कि वे बड़ी संख्या में रैली में पहुंचकर सरकार के विकास संकल्प को और मजबूत करें।

# धारा 118 संशोधन पर कांग्रेस को भाजपा की कड़ी चेतावनी



समर न्यूज़ | शिमला

भाजपा के राष्ट्रीय अध्यक्ष जेपी नड्डा 13 दिसंबर को हिमाचल के दौर पर आ रहे हैं। वे शिमला के जुब्बड़हट्टी हवाई अड्डे के पास बनने वाले भाजपा के नए कार्यालय की आधारशिला रखेंगे। पार्टी के कार्यकर्ताओं के साथ बैठकें और संबोधन भी उनके कार्यक्रम का हिस्सा होंगे। भाजपा प्रवक्ता संदीपनी भारद्वाज ने बताया कि नड्डा का दौरा 12 या 13 दिसंबर को प्रस्तावित है। कांग्रेस सरकार पर प्रहार करते हुए संदीपनी भारद्वाज ने

धारा 118 में संशोधन के प्रयास को गंभीर मुद्दा बताया। उन्होंने कहा कि प्रदेश के पहले मुख्यमंत्री डॉ. यशवंत सिंह परमार ने हिमाचल की भूमि को बाहरी लोगों की अनियंत्रित खरीद-फरोख्त से बचाने के लिए यह प्रावधान बनाया था। सरकार यदि इसमें छेड़छाड़ करती है तो भाजपा इसे किसी भी सूत्र में स्वीकार नहीं करेगी। उन्होंने कहा कि धारा 118 हिमाचल की पहचान, हित और सांस्कृतिक संरचना से जुड़ा कानून है, जिसका कमजोर होना प्रदेश के लिए नुकसानदेह होगा।

# सुकखू रोज नया झूठ परोसते हैं: जयराम

समर न्यूज़ | मंडी

विधानसभा में नेता प्रतिपक्ष जयराम ठाकुर ने कहा है कि मुख्यमंत्री सुखविंदर सिंह सुक्खू सिर्फ झूठ की राजनीति करते हैं और हर रोज नया झूठ परोस देते हैं। मुख्यमंत्री ने इस बार धर्मशाला के विधानसभा सत्र में भी हर रोज एक नया झूठ बोलने का रिकार्ड बना लिया। मंडी से जारी प्रेस बयान में पूर्व मुख्यमंत्री ने कहा कि पिछले तीन वर्षों से मुख्यमंत्री हमारे द्वारा पूछे गए सवालों के जवाब में एक ही राग अलाप रहे हैं कि सूचना एक्ट्र की जा रही है। मैं पूछना चाहता हूं कि मुख्यमंत्री आखिर कब तक वे सूचना एक्ट्र बनाने का काम पूरा होगा। विधानसभा सत्र का आयोजन ही इसलिये होता है कि माननीयसत्ता पक्ष और विपक्ष के 68 विधायक अपने सवालों का जवाब मुख्यमंत्री और मंत्रियों से प्राप्त कर सकें लेकिन यहां तीन साल से एक ही जवाब मिलता है कि सूचना एक्ट्र की जा रही है। ऐसा कब तक

चलेगा। इतने दिन सत्र चलता है तो क्या आपके अधिकारी होम वर्क करके नहीं आते हैं क्या। क्या आपने ही ऐसे आदेश तो नहीं दे रखे हैं कि कोई सरकार को आंच न आए तो ऐसे सवाल का जबाब सूचना एक्ट्र की जा रही है ऐसा बोलकर टालने और वक्त निकालने का काम किया जाए। ऐसा अब नहीं चलने वाला है। हमारे विधायक अब सरकार से सूचना लेने के लिए पहले ही आर टी आई का सहारा लेने को विवश हो गए हैं। सरकार विधानसभा में तो कोई जवाब सही से देती नहीं है और जब सवाल पूछे गए तो मुख्यमंत्री कहते रहे सूचना एक्ट्र की जा रही है। ये बेहद गैर जिम्मेदाराना रवैया मुख्यमंत्री का है। इन्होंने कुछ अधिकारियों को इतनी खुली झूट दे रखी है कि वो विधानसभा सत्र में भी टालने वाला काम करते रहे। जयराम ठाकुर ने कहा कि विधान सभा का शीतकालीन सत्र में सभी ने सार्थक चर्चा के माध्यम से जनहित के मुद्दों पर अपनी बात रखी। सरकार के तो

बहुत सारे प्रिविलेजिज होते हैं लेकिन विपक्ष के पास इस माननीय सदन में अपनी बात रखने का प्रिविलेज अत्यक्ष के माध्यम से ही सम्भव हो पाता है। अध्यक्ष का इस बार उसमें सार्थक अध्ययन रहा है जिसके लिए वे अपने पूरे विधायक दल की ओर से उनका आभार भी प्रकट करते हैं। हमेशा से यह परम्परा रही है कि सदन के अंदर विपक्ष को सुने बिना, विपक्ष को अवसर दिए बिना कोई भी चर्चा सार्थक नहीं हो सकती। उस दृष्टि से अच्छी चर्चा हुई है और निर्णयों के अनुसार हुई है। ऐसे कई अवसर आए जहां तलखी भी हुईं और उसके कारण माहौल थोड़ा गर्म भी हुआ लेकिन जब सदन समाप्त होता है तो उसको यहीं छोड़कर जाना चाहिए, साथ ले कर नहीं जाना चाहिए, यह नितांत आवश्यक है। उन्होंने विधान सभा सचिवालय के सभी कर्मचारियों व अधिकारियों सहित सरकार के सभी प्रशासनिक अधिकारियों का सत्र में सहयोग देने के लिए भी धन्यवाद किया।

# हादसा : 600 मीटर खाई में गिरी कार, दो जवान मृत

समर न्यूज़ | मंडी

मंडी जिले में पधर थाना क्षेत्र के अंतर्गत दरलोग के पास बीती रात एक दिल दहला देने वाला हादसा सामने आया, जिसमें सेना के दो जवानों की जान चली गई। रात करीब 8 बजे जब दुर्घटना उस समय हुई जब दोनों जवान निजी कार से कटौला क्षेत्र के बथेरी में अपने दोस्त की शादी में शामिल होने जा रहे थे। रास्ते में उनकी कारबा नियंत्रण को बैठी और करीब 600 मीटर गहरी खाई में जा गिरी। हादसा इतना भीषण था कि दोनों जवानों की मौके पर ही मौत हो गई। घटना की सूचना मिलते ही पुलिस टीम मौके पर पहुंची और कठिन रेस्क्यू ऑपरेशन के बाद दोनों शवों को खाई से बाहर निकाला। उन्हें पोस्टमार्टम के लिए जेनरल अस्पताल मंडी भेजा गया। इसके बाद शवों को सैन्य सम्मान के साथ

अंतिम संस्कार हेतु परिरजनों को सौंप दिया गया। मृतकों की पहचान नितेश शर्मा, पुत्र स्व. सुरेश कुमार, निवासी थोनेहड़ा मोहल्ला, नगर निगम मंडी और महेंद्र कुमार, पुत्र मोती राम, निवासी दूसरा खाबू, तहसील बल्ह के रूप में हुई है। महेंद्र कुमार जेएंडके राइफल में तैनात थे, जबकि नितेश शर्मा एक बेहतरीन खिलाड़ी भी रहे हैं। जानकारी के अनुसार नितेश हाल ही में सोलन में सेना की ओर से आयोजित खेल प्रतियोगिताओं में भाग लेने के बाद अपने दोस्त की शादी में शामिल होने घर आया था। नितेश के नाना ने बताया कि नितेश के पिता भी वर्ष 1994 में चंबा में सेना सेवा के दौरान शहीद हो गए थे। नितेश परिवार का इकलौता बेटा था और उसके निधन से परिवार पर दुखों का पहाड़ टूट पड़ा है। उसके पीछे मां, पत्नी और दो छोटे बच्चे रह गए हैं।

# ऊना पुलिस को मिले चार हाईटेक वाहन

समर न्यूज़ | ऊना

जिला ऊना पुलिस अब हाईटेक तकनीक से लैस चार नए वाहनों के साथ सड़कों पर तैनात हो जाएगी। एसपी अमित यादव ने आज इन वाहनों को एडिशनल एसपी संजीव भाटिया और अन्य पुलिस कर्मचारियों की मौजूदगी में हरी झंडी दिखाकर रवाना किया। एसपी अमित यादव ने मीडिया से बातचीत में बताया कि वर्ल्ड बैंक के प्रोजेक्ट के तहत पुलिस को ये चार वाहन मिले हैं, जिनमें दो पेट्रोलिंग वाहन और एक इंटरसेप्ट वाहन शामिल है। ये वाहन अत्याधुनिक तकनीक से लैस हैं और इनमें चारों दिशाओं में घूमकर फोटो और वीडियो रिकॉर्ड करने वाले हाई-टेक कैमरे लगे हुए हैं। अमित यादव ने बताया कि इंटरसेप्ट वाहन में वाहन की गति (स्पीड) और ड्राइवर के शराब सेवन को जांचने वाले एल्कोहल सेंसर लगे हैं।

# साझेदारी पतिन दौरा साझा भविष्य को करेगा और मजबूत: अनुराग

# भारत-रूस की नींव विश्वास पर टिकी

समर न्यूज़ | शिमला



पूर्व केंद्रीय मंत्री व हमीरपुर लोकसभा क्षेत्र से सांसद अनुराग सिंह ठाकुर ने रूस के राष्ट्रपति व्लादिमीर पुतिन के दो दिवसीय भारत दौरे को दोनों देशों के साझा भविष्य को और समृद्ध करने वाला बताते हुए कहा कि भारत और रूस के द्विपक्षीय प्रगाढ़ संबंध वैश्विक चुनौतियों से निपटने में अहम भूमिका निभायेंगे। अनुराग सिंह ठाकुर ने कहा कि भारत और रूस के बीच मैत्रीपूर्ण संबंध बहुत पुराने हैं और मौजूदा राष्ट्रपति व्लादिमीर पुतिन ने पिछले ढाई दशकों में दोनों देशों के रिश्तों को नई प्रगाढ़ता प्रदान की है। प्रधानमंत्री नरेंद्र मोदी और रूसी राष्ट्रपति के बीच आन्वीयता 25 साल से भी अधिक पुरानी है, जिसका सकारात्मक प्रभाव भारत को वैश्विक पटल पर मिलता रहा है। उन्होंने कहा कि पुतिन का भारत

दौरा दोनों देशों के साझा भविष्य को मजबूत करेगा। दोनों देशों के सर्वोच्च नेताओं की बैठक में आर्थिक सहयोग को सर्वोच्च प्राथमिकता दी गई। मिशन 2030 का लक्ष्य व्यापार और निवेश को ड्राइवर्सिफाइड, बैलेंस्ड और सस्टेनेबल बनाना है। भारत-रूस संबंधों के बहुआयामी स्वरूप—राजनीतिक, रणनीतिक, सैन्य, सुरक्षा, व्यापार, ऊर्जा, विज्ञान, प्रौद्योगिकी, परमाणु, अंतरिक्ष, संस्कृति, शिक्षा और

मानवीय सहयोग—की दोनों नेताओं ने सराहना की। अनुराग सिंह ठाकुर ने कहा कि किसी भी साझेदारी की नींव आपसी विश्वास पर टिकी होती है और यही भारत-रूस संबंधों की सबसे बड़ी शक्ति है। मोदी सरकार 'रिफॉर्म, परफॉर्म एंड ट्रांसफॉर्म' के सिद्धांत पर चलते हुए भारत को तेजी से विश्व की तीसरी सबसे बड़ी अर्थव्यवस्था बनाने की ओर बढ़ा रही है। ऐसे में रूसी राष्ट्रपति द्वारा प्रधानमंत्री मोदी की मुक्तकंठ प्रशंसा यह दर्शाती है कि भारत सही दिशा में सधे कदमों से आगे बढ़ रहा है। उन्होंने कहा कि भारत और रूस पारंपरिक क्षेत्रों के साथ-साथ नए क्षेत्रों में भी सहयोग बढ़ा रहे हैं। दोनों देश एक आधुनिक, संतुलित, टिकाऊ और दीर्घकालिक साझेदारी को आगे बढ़ाने और रणनीतिक साझेदारी की पूर्ण क्षमता के उपयोग के लिए प्रतिबद्ध हैं।

# स्थानीय व्यापारी विरोधी निजी मेला रद्द, जनता की जीत: राकेश जमवाल

समर न्यूज़ | सुंदरनगर

सुंदरनगर में व्यापारी हितों के खिलाफ दिए गए निजी मेला आयोजन की अनुमति के मुद्दे पर क्षेत्र में मचे भारी विरोध के बाद, विधायक राकेश जमवाल की हस्तक्षेप से बड़ा प्रशासनिक निर्णय सामने आया है। जवाहर पार्क में मात्र 3,41,000 में 31 दिनों के लिए दिए गए इस निजी मेले ने न केवल स्थानीय कारोबारियों में असंतोख पैदा किया था, बल्कि अनुमति प्रक्रिया को लेकर गंभीर सवाल भी खड़े हुए थे। मामले की गंभीरता को देखते हुए नगर परिषद की विशेष बैठक में इस नए क्षेत्रों को तत्काल प्रभाव से रद्द कर दिया गया। बैठक के उपरांत विधायक राकेश जमवाल ने मीडिया को सम्बोधित करते हुए कहा कि व्यापार मंडल का एक प्रतिनिधिमंडल भी मुझसे मिला

और पूरे प्रकरण की गंभीर शिकायत दर्ज करवाई। जब मैंने नगर परिषद अध्यक्ष से बात की तो उन्होंने स्पष्ट किया कि हाउस से किसी भी प्रकार की अनुमति नहीं ली गई थी, जबकि एसडीएम के एक पत्र पर सीधे अनुमति जारी कर दी गई। यह अपने-आप में बड़ी अनियमितता थी। उन्होंने कहा कि धर्मशाला में चल रहे विधानसभा के शीतकालीन सत्र में मैंने इस मुद्दे को नियंत्रण-62 के तहत सदन में उठाया। मंत्री विक्रमादित्य सिंह ने आश्चर्य व्यक्त किया कि प्रदेश में निजी व व्यावसायिक मेलों के लिए स्थायी नीति बनाई जाएगी, ताकि भविष्य में ऐसे निजी मेलों से व्यापारियों को नुकसान न झेलना पड़े। मुख्यमंत्री ने भी सदन में सहमति जताते कि पारंपरिक मेलों को छोड़कर ऐसे अस्थायी निजी मेले प्रदेश में आयोजित न हों।

# राज्यपाल शिव प्रताप शुक्ल ने रेडक्रास के प्रयासों को सराहा

समर न्यूज़ | शिमला

हिमाचल प्रदेश राज्य रेडक्रॉस और भारतीय रेडक्रॉस सोसाइटी के सदस्यों ने आज राजभवन में राज्यपाल शिव प्रताप शुक्ल से भेंट की। इस अवसर पर सोसाइटी ने राज्यपाल को शिमला स्थित राज्य रेडक्रॉस भवन में आयोजित तीन दिवसीय प्रशिक्षण कार्यशाला के बारे में अवगत करवाया। राज्यपाल ने सोसाइटी के प्रयासों की सराहना करते हुए कहा कि ऐसी प्रशिक्षण कार्यशालाएं क्षमता निर्माण और आपदाओं से निपटने के लिए बेहतर तैयारियों और समन्वय स्थापित करने में महत्वपूर्ण भूमिका निभाती हैं। ऐसी कार्यशालाओं का आयोजन निरंतर किया जाना चाहिए ताकि रेडक्रॉस संकट के समय प्रभावी प्रशिक्षण और टीमवर्क के माध्यम से लोगों की सहायता में विशेष योगदान दे सकें।

# आंबेडकर महापरिनिर्वाण दिवस पर मुख्यमंत्री सुखखू ने दी श्रद्धांजलि



मुख्यमंत्री सुखखू वार्ता करते हुए

समर न्यूज़ | शिमला

संविधान निर्माता डॉ. भीमराव अंबेडकर की पुण्यतिथि पर महापरिनिर्वाण दिवस के अवसर पर हिमाचल प्रदेश के मुख्यमंत्री सुखविंदर सिंह सुक्खू ने उनकी प्रतिमा पर माल्यार्पण कर उन्हें याद किया। इस अवसर पर मुख्यमंत्री ने बाबा साहेब के योगदान और उनके समाज सुधार के कार्यों को याद करते हुए कहा कि आंबेडकर

ने वंचित वर्गों के अधिकारों के लिए जब देश में जातिवाद चरम पर था, तब भी अदम्य साहस और संकल्प के साथ काम किया। सीएम सुक्खू ने मीडिया से बातचीत में कहा कि वर्तमान में संविधान और संवैधानिक संस्थाओं पर कई दबाव बन रहे हैं। उन्होंने कहा कि कांग्रेस नेता राहुल गांधी लगातार इन संस्थाओं को बचाने और संविधान के मूल्यों को संरक्षित करने के लिए काम कर रहे हैं।

# साइंस फेस्टिवल: सुरक्षा व्यवस्था चाक-चौबंद दशहरा ग्राउंड हाई-टेक सुरक्षा जोन में तब्दील

समर न्यूज | पंचकूला

सेक्टर-5 स्थित दशहरा ग्राउंड में 6 से 9 दिसंबर तक आयोजित हो रहे 11वें इंडिया इंटरनेशनल साइंस फेस्टिवल के सुचारु संचालन और आगंतुकों की सुरक्षा सुनिश्चित करने के लिए पंचकूला पुलिस ने पुख्ता सुरक्षा बंदोबस्त किए हैं। पुलिस प्रशासन की ओर से सुरक्षा व्यवस्था को बहु-स्तरीय बनाते हुए पूरे परिसर को हाई-टेक सर्विलांस और पर्याप्त पुलिस बल की तैनाती के साथ कवर किया गया है। फेस्टिवल स्थल और आसपास के क्षेत्रों में कुल 417 पुलिसकर्मियों को सुरक्षा की निगरानी के लिए तैनात किया गया है। इनमें डीसीपी पंचकूला सुष्टि गुप्ता, डीसीपी क्राइम एंड ट्रैफिक मनप्रीत सिंह सूदन, 5 एसीपी, और 13 इम्पेक्टर रैंक के अधिकारी स्वयं



**पुलिस की गिरफ्त में आरोपी।**

स्थिति की मॉनिटरिंग कर रहे हैं। सुरक्षा तंत्र को दो हिस्सों में बांटा गया है, जिसके तहत कुल 420 पुलिसकर्मियों में से 320 पुलिसकर्मियों फेस्टिवल परिसर के अंदर और 100 पुलिसकर्मियों बाहरी क्षेत्रों, पार्किंग और एंटी-एजिट जोन में सुरक्षा दायित्व संभाल रहे हैं। डीसीपी सुष्टि गुप्ता ने

बताया कि पूरे आयोजन स्थल को आधुनिक तकनीक से लैस किया गया है। परिसर के अंदर 328 कैमरे, जबकि बाहर 58 कैमरे लगाए गए हैं, जो लगातार गतिविधियों पर नजर रख रहे हैं। बाहरी क्षेत्र में 10 सोलर कैमरे भी स्थापित किए गए हैं। सुरक्षा संचालन को बेहतर समन्वय देने के

लिए 3 कोऑर्डिनेशन रूम बनाए गए हैं, जहां से सभी गतिविधियों पर रियल-टाइम निगरानी रखी जा रही है। भीड़ की स्थिति को देखते हुए मौके पर 3 ईआरवी, 6 राइडर, और 2 विशेष पीसीआर वाहनों को तैनात किया गया है, ताकि किसी भी आपात स्थिति में तुरंत प्रतिक्रिया सुनिश्चित

-समर न्यूज

## चंडीगढ़ में कड़ाके की ठंड, तापमान में लगातार गिरावट मौसम विभाग ने जारी किया यलो अलर्ट, स्वास्थ्य विशेषज्ञों ने दी एहतियात बरतने की सलाह

समर न्यूज | चंडीगढ़

चंडीगढ़ में ठंड का असर लगातार गहराता जा रहा है। पिछले कई दिनों से चल रही बर्फाली हवाओं ने शहर के मौसम को पूरी तरह सर्द कर दिया है। सुबह और शाम के समय लोगों को शीतलहर जैसी स्थिति का सामना करना पड़ रहा है। बढ़ती ठंड को देखते हुए मौसम विभाग ने शनिवार के लिए येलो अलर्ट जारी करते हुए नागरिकों को सतर्क रहने की सलाह दी है। शुक्रवार को भी शहर का तापमान सामान्य से काफी कम दर्ज किया गया। जहाँ अधिकतम तापमान 23.9 डिग्री सेल्सियस रहा, जो सामान्य से एक डिग्री कम है, वहीं न्यूनतम तापमान 6.1 डिग्री सेल्सियस तक पहुंच गया, जो सामान्य से लगभग पांच डिग्री नीचे रहा। यह गिरावट इस मौसम में अब तक की सबसे बड़ी मानी जा रही है। मौसम वैज्ञानिकों के अनुसार उत्तर



**धुंध की तस्वीर**

भारत के पहाड़ी क्षेत्रों में हो रही लगातार बर्फबारी और वहां से आने वाली बर्फाली हवाएं चंडीगढ़ के तापमान में गिरावट की मुख्य वजह हैं। अनुमान है कि आने वाले कुछ दिनों में ठंड का प्रकोप और अधिक बढ़ सकता है तथा तापमान में और गिरावट देखने को मिल सकती है। दिन में धूप खिलने के बावजूद हल्की ठंडक बनी रहती है, जबकि सुबह के समय पड़ने वाली टिड्डुरन और शाम को चलने वाली तीखी हवाएं लोगों

की दिनचर्या को प्रभावित कर रही हैं। शहर के कई इलाकों में आज सुबह हल्की धुंध भी छाई रही, जिससे विजिबिलिटी प्रभावित हुई और वाहन चालकों को अतिरिक्त सावधानी बरतते हुए धीरे-धीरे वाहन चलाने पड़े। धुंध के कारण मुख्य मार्गों पर यातायात की रफ्तार भी धीमी देखने को मिली। अक्टूबर के बाद पहली बार ठंड इस स्तर पर पहुंची है, जिसका असर बाजारों, पार्कों और सड़कों पर लोगों की आवाजाही में

कमी के रूप में साफ दिखाई दे रहा है। स्वास्थ्य विशेषज्ञों ने इस मौसम में विशेष रूप से बुजुर्गों, छोटे बच्चों और बीमार व्यक्तियों को अतिरिक्त सावधानी बरतने की सलाह दी है। उन्होंने कहा कि सुबह-शाम बाहर निकलते समय गर्म कपड़ों का उपयोग अवश्य करें तथा शरीर को गर्म रखने के लिए आवश्यक उपाय अपनाएं। वहीं मौसम विभाग ने लोगों से आग्रह किया है कि बहुत आवश्यक होने पर ही सुबह और देर शाम घर से बाहर निकलें और हीटर तथा बोनफायर का इस्तेमाल सुरक्षित तरीके से करें। ठंड बढ़ने के साथ ही बाजारों में गर्म कपड़ों, हीटर और ब्लोअर की मांग भी बढ़ गई है। दुकानदारों के अनुसार पिछले एक सप्ताह में इनकी बिक्री में तेजी आई है। मौसम विशेषज्ञों का कहना है कि फिलहाल शहर में कड़ाके की ठंड से राहत मिलने की संभावना कम है और तापमान में गिरावट का दौर अभी जारी रह सकता है।

-समर न्यूज

## पुलिस ने नशीली गोलियों के साथ युवक को किया गिरफ्तार

समर न्यूज | पंचकूला

पुलिस की एंटी नारकोटिक्स सेल ने 'ऑपरेशन हॉटस्पॉट डोमिनेशन' के तहत एक बड़ी कार्रवाई करते हुए नशीली दवाओं की सप्लाई करने वाले एक सप्लायर को गिरफ्तार कर महत्वपूर्ण सफलता हासिल की है। एसीपी क्राइम अरविंद कंबोज ने जानकारी देते हुए बताया कि 5 सितंबर को एंटी नारकोटिक्स सेल टीम को गुप्त सूत्रों से सूचना मिली थी कि पिंजौर क्षेत्र में एक युवक नशीली गोलियों की सप्लाई करता है और वह अपने किसी साथी को सौंपने के लिए पिंजौर-बढ़ी हाईवे से सटे सुखोमाजरी बाइपास के पास आएगा। सूचना के आधार पर इंचार्ज प्रवीण कुमार के नेतृत्व में टीम ने

मौके पर विशेष निगरानी स्थापित की और रणनीतिक तरीके से रेड कर युवक को काबू कर लिया। पूछताछ के दौरान आरोपी की पहचान करण कुमार, उम्र 24 वर्ष पुत्र अशोक कुमार, निवासी गांव बसोला, थाना पिंजौर के तौर पर हुई। आरोपी की तलाशी लेने पर उसके कब्जे से वाणिज्यिक मात्रा में लोमोटिल की 1320 नशीली गोलियां बरामद की गईं। आरोपी के पास इस तरह की दवा रखने का कोई वैध लाइसेंस नहीं था। इस पर थाना पिंजौर में आरोपी के खिलाफ एनडीपीएस एक्ट की धारा के तहत केस दर्ज किया गया है। डीसीपी क्राइम मनप्रीत सिंह सूदन ने बताया कि आरोपी को आज कोर्ट में पेश कर दो दिन के पुलिस रिमांड पर लिया गया है।

## पंजाब फील्ड एंड वर्कशॉप वर्कर्स यूनिन की भूख हड़ताल 47वें दिन भी जारी

समर न्यूज | मोहाली

पंजाब फील्ड एंड वर्कशॉप वर्कर्स यूनिन की पुडा दफ्तर के बाहर चलाई जा रही भूख हड़ताल शुरुवार को 47वें दिन भी जारी रही। कर्मचारियों ने अपनी लंबित मांगों को लेकर पुडा की मुख्य प्रशासक नीरू कटियाल गुप्ता के खिलाफ रोष प्रकट किया और कार्यालय के बाहर पुतला फूंककर विरोध दर्ज कराया। हड़ताल पर मौजूद कर्मचारियों में राम सुंदर, बुद्धी राम यादव, राम दर्शन, मलकीत सिंह और आलोक नाथ शामिल रहे। यूनिन के नेताओं ने स्पष्ट किया कि 1 अप्रैल 2004 से पहले भर्ती कर्मचारियों के लिए पुरानी पेंशन बहाली उनकी प्रमुख मांग है। इसके साथ ही उन्होंने दो वर्ष से रोके गए बोस एक्स-ग्रेडिशन को तुरंत जारी करने की मांग उठाई। प्रतिनिधियों

ने कहा कि 2015 से लगातार काम कर रहे डेलीवेज, आउटसोर्स व टेका कर्मचारियों को नियमित किया जाए, ताकि उन्हें स्थायी सुरक्षा और सुविधाएं मिल सकें। यूनिन ने ईपीएफ, ईएसआई, ग्रेज्युटी, मेडिकल रिंबर्समेंट और 25 प्रतिशत हाउस रेंट जैसी सुविधाओं को सभी पात्र कर्मचारियों के लिए लागू करने की आवश्यकता दोहराई। साथ ही उन्होंने विभाग में पड़े खाली फ्लैट कर्मचारियों को आवंटित करने की मांग भी रखी। नेताओं ने चेतावनी दी कि यदि हड़ताली कर्मचारियों को किसी प्रकार की हानि पहुंची तो इसकी जिम्मेदारी सरकार और पुडा प्रशासन की होगी। उन्होंने स्पष्ट कहा कि जब तक उनकी मांगों पर ठोस कार्रवाई नहीं होती, तब तक आंदोलन इसी तरह जारी रहेगा।

## कन्या स्कूल में विभिन्न गतिविधियों का हुआ आयोजन

समर न्यूज | मोहाली

स्थानीय पीएम श्री सरकारी कन्या सीनियर सेकेंडरी स्कूल में विभिन्न गतिविधियों का आयोजन किया गया। जानकारी देते हुए स्कूल के सामाजिक शिक्षा अध्यापक अमित बतरा ने बताया कि स्कूल के चार एनसीसी कैडेट्स ने 6 पंजाब बटालियन एनसीसी मलोट के कमांडिंग अफसर कर्नल भूपेंद्र सिंह मान के कुशल नेतृत्व में यूथ एक्सचेंज प्रोग्राम में भाग लिया। पंजाब, हरियाणा, हिमाचल प्रदेश, चंडीगढ़ डायरेक्टरेट का प्रतिनिधित्व करने के लिए इन चार छात्राओं को विशेष रूप से सम्मानित किया गया। स्कूल ए एन ओ सुपनीत कौर का विशेष योगदान था। डेजेंट सफारी कैम्प व यूथ एक्सचेंज प्रोग्राम जैसलमेर में 10 दिन का था इसमें नेपाल कजाकिस्तान के कैडेट्स ने भी भाग लिया। इस विद्यालय की चार कैडेट्स जनक



**पीएम श्री कन्या स्कूल की छात्राएं**

दुलारी, नंदिनी, बेबी और पिंकी ने इस यूथ एक्सचेंज प्रोग्राम में भाग लेकर स्कूल, शहर, जिला व राज्य का नाम रोशन किया है। स्कूल प्रांगण में मिड डे मील की एक दिवसीय ट्रेनिंग का आयोजन किया गया जिसमें स्कूल मिड डे मील इंचार्ज कपिल गोयल, वीपीओ दफ्तर अबोहर एक से राजेश कुमार, बीपीओ दो से मैडम रचना व जसकरण सिंह ने भाग लिया। कन्या स्कूल में मिड डे मील इंचार्ज मैडम पूजा कुक्कड़ ने मिड डे मील वर्कर को ट्रेनिंग दी। अध्यापक अमित बतरा

का ट्रेनिंग में सहयोग था। स्कूल प्रांगण में जिला स्तरीय पेंटिंग प्रतियोगिता का आयोजन किया गया जिसमें चाइल्ड विद स्पेशल नीड्स के बच्चों ने भाग लिया। जिला स्तर पर आयोजित इस प्रतियोगिता में विजेता बच्चे अब राज्य स्तर पर आयोजित प्रतियोगिता में भाग लेंगे। इस प्रतियोगिता के नोडल अध्यापक अमित बतरा व सहायक जसकरण सिंह ने भाग लिया। कन्या स्कूल की सभी छात्राओं को शैक्षणिक दौरा करवाया जा रहा है। जिसमें छात्राओं को बटिंडा में स्थित

चिड़ियाघर, अकाल यूनिवर्सिटी तलवंडी साबो, अकाल तख्त गुरुद्वारा साहिब तलवंडी साबो, बटिंडा का किला दिखाया जा रहा है। स्कूल के समूह अध्यापकों व छात्राओं ने इस शैक्षणिक भ्रमण में भाग लिया। पीएम श्री स्कूलों के लिए आयोजित सेमिनार में भी स्कूल के समूह अध्यापकों ने भाग लिया। स्कूल के की 12वीं कक्षा की छात्राओं ने स्थानीय डीएवी कॉलेज का शैक्षणिक दौरा किया जिसमें स्कूल की छात्राओं के साथ-साथ अध्यापकों ने भी भाग लिया।

-समर न्यूज

## साइंस फेस्टिवल सेक्टर-5 में 11वें इंडिया इंटरनेशनल साइंस फेस्टिवल 2025 हुआ आगाज

समर न्यूज | पंचकूला

चार दिवसीय इंडिया इंटरनेशनल साइंस फेस्टिवल का शनिवार को सेक्टर-5 में विधिवत शुभारंभ हुआ। समारोह का पहला दिन छात्रों, युवाओं और विज्ञान में रुचि रखने वाले लोगों के लिए अत्यंत प्रेरणादायक रहा। भारतीय अंतरिक्ष यात्री शुभ कप्टन शुभांशु शुक्ला को अपने बीच पाकर बच्चे उत्साह से भर उठे। गुप कप्टन शुभांशु शुक्ला ने अपने अंतरिक्ष मिशन के अनुभव साझा करते हुए कहा कि अंतरिक्ष से भारत का दृश्य अद्भुत दिखाई देता है और हमारा देश सारे जहां से अच्छा प्रतीत होता है। उन्होंने बताया कि लगभग 20 दिन की अपनी अंतरिक्ष यात्रा के दौरान उन्होंने अनेक वैज्ञानिक प्रयोग किए और



**शुभांशु शुक्ला अंतरिक्ष यात्रा के दौरान के अनुभव बताते हुए**

गगनयान मिशन के लिए महत्वपूर्ण जानकारी जुटाई, जो भारत की मानव अंतरिक्ष यात्रा में एक नया अध्याय जोड़ेगी। इसके अलावा उन्होंने भारत-केंद्रित भोजन, दवाइयों और नवीन तकनीकों पर भी

प्रयोग किए। शुभांशु शुक्ला ने कहा कि भारत विज्ञान और तकनीक के क्षेत्र में तेजी से प्रगति कर रहा है और यह हर भारतीय के लिए गर्व का विषय है कि देश इस क्षेत्र में आत्मनिर्भर बन रहा

है। उन्होंने युवाओं, विशेषकर बच्चों, से विज्ञान और अंतरिक्ष अनुसंधान की दिशा में आगे बढ़ने का आह्वान किया। उन्होंने कहा कि विकसित भारत 2047 के सपने को साकार करने की जिम्मेदारी युवाओं के कंधों पर है। युवा आगे बढ़ेंगे तो देश आगे बढ़ेगा। उन्होंने यह भी कहा कि बच्चों में विज्ञान के प्रति बढ़ती रुचि उत्साहजनक है और अध्यापकों की भी जिम्मेदारी है कि वे बच्चों के एस्ट्रोनॉट बनने के सपनों को साकार करने में मार्गदर्शन दें। इंटरएक्टिव सत्र के दौरान शुभांशु शुक्ला ने छात्रों और युवाओं के प्रश्नों के उत्तर दिए और उनकी जिज्ञासाओं का समाधान किया। उन्होंने बताया कि जिस दिन वर्ष 2018 में प्रधानमंत्री श्री नरेंद्र मोदी ने

लाल किले से कहा था कि जल्द ही भारत से हमारा बेटा या बेटा अंतरिक्ष में जाएगा। उस घोषणा ने उनके मन में अंतरिक्ष में जाने की प्रेरणा जागृत की थी। उसी दिन से उन्होंने इस दिशा में निरंतर प्रयास शुरू कर दिए। उन्होंने कहा परिस्थितियाँ कैसी भी हों मनुष्य को प्रयास करते रहना चाहिए। सफलता एक न एक दिन अवश्य मिलती है। एक छात्र द्वारा पूछे गए सवाल क्या केवल एयर फ़ोर्स में रहकर ही एस्ट्रोनॉट बना जा सकता है के उत्तर में उन्होंने बताया कि एक नया फ़्रेमवर्क तैयार किया जा रहा है जिसके तहत केवल एयर फ़ोर्स या आर्म्ड फ़ोर्स ही नहीं, बल्कि अन्य क्षेत्रों से भी लोग एस्ट्रोनॉट बन सकेंगे। उन्होंने कहा कि भारत के पहले अंतरिक्ष यात्री विंग कमांडर

राकेश शर्मा से मिली प्रेरणा ने उन्हें इस मुकाम तक पहुंचने की हिम्मत दी। उन्होंने भरोसा जताया कि आने वाले समय में भारत से और भी लोग अंतरिक्ष में जाएंगे। उन्होंने यह भी बताया कि भारत अब गगनयान मिशन पर गंभीरता से कार्य कर रहा है और सूर्य के अध्ययन के लिए मिशन आदित्य-L1 सफलतापूर्वक प्रक्षेपित किया जा चुका है। इस वर्ष साइंस फेस्टिवल का थीम विज्ञान से समृद्धि आत्मनिर्भर भारत रखा गया है, जिसका उद्देश्य विज्ञान और तकनीक को जन-जन तक पहुंचाकर आत्मनिर्भर भारत के सपने को साकार करना है। कार्यक्रम के पहले दिन का प्रमुख आकर्षण रहा भारतीय अंतरिक्ष यात्री शुभांशु शुक्ला का पॉपुलर टॉक एवं इंटरैक्टिव सेशन।

## कैब लेकर 15 किलोमीटर आगे बढ़ गया ड्राइवर, कार में छूट गया 2 साल का बच्चा मोबाइल हाथ में लिए बच्चे की कॉल से चालक तक पहुंची पुलिस

समर न्यूज | पंचकूला



कार वहां नहीं है, तो वह घबरा गई और तुरंत पुलिस को इस संबंध में करीब सुबह 10:30 बजे सूचना दी। मामले की गंभीरता को देखते हुए ईआरवी 526 टीम तत्काल सक्रिय हो गई। जिसमें इन्चार्ज रिषी कुमार, एसीपीओ रामचंद्र व एसीपीओ परवेश मसीह ने मौके पर पहुंचते ही वाहन का पीछा करना शुरू कर दिया और महिला के मोबाइल पर कॉल किया। फोन

बच्चे के हाथ में था, जिसने कॉल रिसेव की। पुलिस ने बच्चे से ड्राइवर को फोन देने के लिए कहा और फिर ड्राइवर से संपर्क किया किया। ड्राइवर ने बताया कि उसे यह एहसास ही नहीं हुआ कि महिला वाहन में मौजूद नहीं है और वह गलती से कार लेकर आगे बढ़ गया। वह पिंजौर से नालागढ़ रोड पर लगभग 15 किलोमीटर आगे पहुंच चुका था। पुलिस के कहने पर उसने तुरंत वाहन रोक दिया। ड्राइवर से पूछताछ के दौरान उसने पूरी घटना को महज गलतफहमी बताया। पिंजौर थाना में कार्यरत सब इन्स्पेक्टर रोशनलाल ने बताया कि हमारी जांच में किसी भी प्रकार की संदिग्ध या आपराधिक मंशा की पुष्टि नहीं हुई है। मामले को पूरी तरह सुलझाकर बच्चे को सुरक्षित वापस करने के बाद पुलिस ने महिला के हवाले दिया।

## लारेंस बिश्नोई से फोन पर शूटर ने करवाई थी बात

समर न्यूज | चंडीगढ़

इंद्रप्रीत सिंह पैरी की हत्या में अब चौकाने वाला खुलासा हुआ है। पुलिस जांच में पता चला है कि हत्या के समय शूटर पैरी की ही गाड़ी में सवार थे। वारदात से कुछ मिनट पहले एक शूटर ने पैरी की लारेंस बिश्नोई से करीब तीन मिनट तक फोन पर बातचीत करवाई और पूरी बात की रिकॉर्डिंग भी की जा रही थी। यह कथित बातचीत अब इंटरनेट मीडिया पर वायरल हो रही है। इसमें लारेंस बिश्नोई पैरी का हालचाल सुरक्षित तरीके से करें। ठंड बढ़ने के साथ ही बाजारों में गर्म कपड़ों, हीटर और ब्लोअर की मांग भी बढ़ गई है। दुकानदारों के अनुसार पिछले एक सप्ताह में इनकी बिक्री में तेजी आई है। मौसम विशेषज्ञों का कहना है कि फिलहाल शहर में कड़ाके की ठंड से राहत मिलने की संभावना कम है और तापमान में गिरावट का दौर अभी जारी रह सकता है।

## गमाडा ने 15 दिन की दी मोहलत रोड बर्म पर अवैध निर्माण हटाने के आदेश

परदीप सिंह हैप्पी | मोहाली

समर न्यूज

शहर में रोड बर्म और कानन एरिया पर हो रही अवैध निर्माण गतिविधियों के खिलाफ गमाडा ने अब कड़ा रुख अपना लिया है। नगर निगम की हालिया कार्रवाई के बाद गमाडा ने मोहाली और न्यू चंडीगढ़ के सभी शहरी अलॉटियों को नोटिस जारी करते हुए स्पष्ट निर्देश दिए हैं कि पौधों और पेड़ों के आसपास बिना अनुमति लगाए गए कंक्रीट और टाइल्स को 15 दिनों के भीतर हटा लिया जाए। तय समय सीमा में कार्रवाई न होने पर प्रशासन स्वयं इन्हें तोड़ेगा और इसकी लागत संबंधित अलॉटियों से वसूली जाएगी। गमाडा के अधिकारियों के अनुसार कई स्थानों पर लोगों ने रोड बर्म पर पौधों व पेड़ों के चारों ओर सीमेंटड घेरा बनाकर मिट्टी को पूरी तरह बंद कर दिया है, जो नेशनल ग्रीन ट्रिब्यूनल (एनजीटी) के

नियमों का स्पष्ट उल्लंघन है। एनजीटी के अनुसार पेड़ों के आसपास कम से कम एक मीटर तक मिट्टी खुली रहनी चाहिए, ताकि जड़ों को पर्याप्त हवा और पानी मिल सके। स्थानीय निवासियों का कहना है कि क्षेत्र की सुंदरता और सुविधा बढ़ाने के नाम पर टाइल और कंक्रीट बिछाने से पेड़ों की प्राकृतिक वृद्धि बाधित हो रही है। बरसात में पानी निकासी बाधित होने के कारण कई इलाकों में पानी भर जाता है, जिससे सड़कें टूटने लगती हैं और लोगों को रोजाना परेशानियों का सामना करना पड़ता है। गमाडा ने स्पष्ट किया है कि 15 दिन की निर्धारित अवधि पूरी होने पर बिना किसी अतिरिक्त नोटिस के अवैध निर्माण को हटाना जाएगा। साथ ही, कार्रवाई के दौरान होने वाले नुकसान की जिम्मेदारी भी संबंधित अलॉटियों की ही होगी।

## औद्योगिक ढांचे में सुधार तेज होगा

परदीप सिंह हैप्पी | मोहाली

समर न्यूज

पंजाब स्टेट ट्रेडर्स कमीशन के सदस्य विनोद वर्मा ने चनालों इंडस्ट्रियल फोकल प्वाइंट का दौरा कर नागरिक सुविधाओं और औद्योगिक ढांचे की समीक्षा की। उन्होंने एमसी कुराली और पीएसआईसी को सीवरेज सफाई की समस्या का तत्काल और स्थायी समाधान सुनिश्चित करने के निर्देश दिए। वर्मा ने कहा कि निरस्त औद्योगिक प्लॉटों का पुनः आवंटन मेरिट के आधार पर किया जाएगा। उन्होंने ग्रीन बेल्ट की देखभाल संबंधित विभाग या औद्योगिक एसोसिएशन को सौंपने का सुझाव दिया। इंटरलॉकिंग टाइल्स का कार्य सीवरेज समस्याओं के निपटारे के बाद एक महीने में पूरा करने और मुख्य सड़क से अस्थायी कब्जे हटाने के निर्देश भी दिए।

## मेरा सफर, चुनौतीपूर्ण होने के साथ-साथ संतुष्टिपूर्ण भी है : नुसरत भरुचा



हाल ही में अपने एक इंटरव्यू के दौरान नुसरत भरुचा ने 'छोरी 2' के सफर पर की दिल छू लेने वाली बात कहते हुए बताया कि एक लड़की के लिए अपना फ्रेंचाइजी बनाना आसान नहीं होता, लेकिन उन्होंने इसे आखिरकार कर ही दिखाया। इसमें दो राय नहीं है कि नुसरत भरुचा ने एक ऐसे दौर में अपनी अलग जगह बनाई है, जहाँ महिला-प्रधान फिल्म फ्रेंचाइजी बहुत कम देखने को मिलती हैं। 'छोरी' के बाद 'छोरी 2' के सफल प्रदर्शन के बाद नुसरत अब हॉरर यूनिवर्स के अगले चरण यानी 'छोरी 3' के लिए पूरी तरह तैयार हैं। हालांकि वे इसे एक ऐसी उपलब्धि मानती हैं, जो चुनौतीपूर्ण होने के साथ-साथ

बेहद संतोषजनक भी है। अपने फिल्मों सफर पर बात करते हुए नुसरत ने कहा, "छोरी 1 और 2 मेरे लिए बहुत मायने रखते हैं। अब हम एक और भाग शुरू कर रहे हैं, और सच कहूँ तो एक लड़की के लिए अपनी खुद की फ्रेंचाइजी बनाना वाकई बहुत मुश्किल होता है। हालांकि मैं खुद को बहुत भाग्यशाली मानती हूँ कि इसमें मेरे प्रोड्यूसर, मेरे डायरेक्टर और हर को-एक्टर ने मेरा भरपूर साथ दिया। सच, मैं ये उस लड़की की तरह कह रही हूँ, जिसे लगता था कि वो सिर्फ एक रोम-कॉम एक्ट्रेस बनकर ही रह जाएगी। सो छोरी की तरफ से ये आप सबके लिए है।" नुसरत के लिए छोरी सिर्फ एक फिल्म नहीं, बल्कि एक

व्यक्तिगत विकास की यात्रा है। हल्की-फुल्की रोमांटिक फिल्मों से पहचान बनाने वाली नुसरत मानती हैं कि वह हमेशा खुद को "रोम-कॉम एक्ट्रेस" ही समझती थीं, लेकिन छोरी ने उन्हें एक नए क्रिएटिव जोन में पहुँचाया, जहाँ डर, गहराई, संवेदनशीलता और सामाजिक संदेश एक साथ जुड़ते हैं। फिलहाल 'छोरी 3' के साथ वे इसके अगले अध्याय में कदम रखने जा रही हैं। साथ ही अपनी इस सफलता को वे हर उस लड़की को समर्पित करती हैं जो अपनी राह नए सिरे से तय कर रही है, जो ये साबित करती है कि हिम्मत और विश्वास से कोई कुछ भी हासिल किया जा सकता है, फिर वो चाहे कितना भी असम्भव क्यों न लग रहा हो।

## मूवी का First Review

## 'धुरंधर'

# 'धुरंधर' -खून, बदला और जिंगोइज़्म का चरम प्रदर्शन

समर न्यूज़ | मोहाली

राम गोपाल वर्मा की 'रक्त चरित्र' (2010) अपने समय की सबसे हिंसक फिल्मों में मानी जाती थी, लेकिन अदित्य धर की नई फिल्म 'धुरंधर' उससे कहीं आगे निकल जाती है। पाकिस्तानी आतंकवाद और भारत की प्रतिकार नीति पर आधारित यह दो-भाग वाली फिल्म अत्यधिक हिंसा और टॉचर पोर्न को कहानी का मुख्य आधार बनाती है। दिमाग उड़ाना, शरीर में तार घोंपना, पंखे से लटककर यातना देना—ये सब फिल्म में शैली नहीं, बल्कि रणनीति की तरह उपयोग किए गए हैं। धर की यह फिल्म मौजूदा सरकार की कठोर सुरक्षा नीति की तरह किसी को कैद करने के बजाय सीधे मौत का संदेश देती है। 'धुरंधर' भले ही खुद को डॉक्यूमेंट्री न कहे, पर इसमें 2001 संसद हमले, 2008 मुंबई हमले और IC-814 हाइजैक से जुड़े असली फुटेज और आर्काइव क्लिप शामिल हैं। इन्हीं घटनाओं के बाद कहानी शुरू होती है।



फिल्म में R. माधवन भारत के खुफिया प्रमुख अजय सन्याल के रूप में दिखते हैं, जिनका रूप राष्ट्रीय सुरक्षा सलाहकार अजीत डोभाल से मेल खाता है। सन्याल मानते हैं कि पाकिस्तान को सबक उसी की जमीन पर दिया जाना

चाहिए, इसलिए वह भारतीय एजेंट हमजा (रणवीर सिंह) को कराची भेजते हैं। हमजा कराची के लियारी गंग में जगह बनाने की कोशिश करता है। वहाँ बलूची डॉन रहमान (अक्षय खन्ना), उसका कजिन उजैर, राजनेता जमील (राकेश

बेदी) और ISI अधिकारी इक़बाल (अर्जुन रामपाल) का गठजोड़ है। इस बीच हमजा जमील की बेटी यालीना (सारा अर्जुन) को अपने मोहजाल में फंसाकर आतंक और अपराध की साजिशों के बीच पहुँच जाता है। रहमान को चुनौती

देने वाला एक और किरदार है— कराची पुलिस अधिकारी चौधरी असलम (संजय दत्त)। फिल्म का बड़ा हिस्सा अंडरवर्ल्ड गैंगस्टर फिल्मों जैसा लगता है— संवाद, हिंसा और सत्ता का खेल। हालांकि 'D-Day' (2013) जैसी फिल्मों ने कम समय में जासूसी की जटिलता और जाँचिम को कहीं बेहतर तरीके से दिखाया था। 'धुरंधर' अपनी हिंसा को जायज ठहराने के लिए आतंकवादी हमलों की दर्दनाक स्मृति का इस्तेमाल करती है। रणवीर सिंह का 'किलिंग मशीन' अवतार प्रभावशाली है, लेकिन भावनात्मक रूप से खाली लगता है। इसके विपरीत, अक्षय खन्ना, संजय दत्त, अर्जुन रामपाल और राकेश बेदी अपने-अपने किरदारों में जान फूँक देते हैं। खासकर बेदी का हास्य-रहित लेकिन कार्टून-सा नेता किरदार फिल्म की गंभीरता को संतुलित करता है। फिल्म अपने दूसरे भाग के लिए उत्सुकता छोड़ती है, जो मार्च 2026 में आएगा।

अपनी खूबसूरती और बहुमुखी प्रतिभा के लिए जानी जाने वाली एक्ट्रेस कृति खरबंदा अब ऐसे किरदारों की तलाश में हैं, जो उन्हें एक नए, गहरे स्तर पर चुनौती दें। हाल ही में एक इंटरव्यू में जब उनसे पूछा गया कि वह आगे किस तरह के रोल या जॉनर एक्सप्लोर करना चाहेंगी, तो उनका जवाब महत्वाकांक्षी होने के साथ-साथ अतीत की मधुर स्मृतियों और परफॉर्मेंस के प्रति जुनून से भरा हुआ था। उन्होंने बताया कि भविष्य में वे ऐतिहासिक ऐपिक फिल्मों जैसे 'मुगल-ए-आजम', 'बाजीराव मस्तानी' और 'राम लीला' जैसी कालजयी फिल्मों का हिस्सा बनना चाहेंगी, जहाँ भव्यता के साथ-साथ इमोशन और दमदार किरदारों की दुनिया हो। उन्होंने कहा, "मुझे लगता है कि मैं 'मुगल-ए-आजम' और 'बाजीराव मस्तानी' जैसी किसी फिल्म में काम करना पसंद करूँगी।

किरदार निभाना चाहती हूँ, जो ऐतिहासिक हो।" गौरतलब है कि कृति के लिए इन विशालकाय फिल्मों का सौंदर्य, उनकी भावनाएँ, शानदार कॉस्ट्यूम, और मजबूत महिला किरदार, सब मिलकर एक ऐसी दुनिया रचते हैं जिसमें वह बतौर एक्टर अपनी सीमाओं को और आगे बढ़ा सकें। वे कहती हैं, "मेरे लिए ज्यादा स्क्रीन प्रेजेंस से ज्यादा जरूरी है, एक दमदार किरदार। हालांकि मैं अपने पर्सनल पैशन की बात करूँ तो मैं मशहूर टेनिस खिलाड़ी सानिया मिर्जा का किरदार निभाना चाहूँगी क्योंकि मैंने अपनी लाइफ का एक बड़ा हिस्सा टेनिस खेलते हुए बिताया है। इसके अलावा इस बायोपिक को करने की एक वजह यह भी है कि मैं सानिया मिर्जा की प्रेरणादायक कहानी से काफी प्रभावित हूँ।" वैसे बॉलीवुड में आज जिस तरह से पीरियड ड्रामा और स्पोर्ट्स बायोपिक लगातार छाप रहे हैं। ऐसे में कृति के फैंस भी उन्हें इस तरह के किरदारों में देखना चाहेंगे।

## कृति खरबंदा की हिट लिस्ट में है भव्य पीरियड ड्रामा से लेकर सानिया मिर्जा की बायोपिक



## सैयद मुश्ताक अली ट्रॉफी : रियान पराग की टीम असम की करारी हार

लखनऊ। सैयद मुश्ताक अली ट्रॉफी के अंतर्गत असम और ओडिशा के बीच लखनऊ के इकाना स्टेडियम में शनिवार को मुकाबला खेला गया। इस मैच में रियान पराग की कप्तानी वाली असम को करारी हार का सामना करना पड़ा। असम के कप्तान रियान पराग ने टॉस जीतकर पहले गेंदबाजी का फैसला किया था। ओडिशा ने 4 विकेट के नुकसान पर 171 रन बनाए। ओडिशा की तरफ से सबसे ज्यादा 51 रन विकेटकीपर बल्लेबाज आशीर्वाद स्वेन ने बनाए। आशीर्वाद ने 28 गेंद पर 3 छक्के और 3 चौकों



की मदद से 51 रन की पारी खेली। वह नाबाद रहे। उनके साथ कप्तान बिप्लव सामंत्रे 32 गेंद पर 43 रन

बनाकर नाबाद रहे। दोनों के बीच 50 गेंदों में 96 रन की साझेदारी हुई। इस साझेदारी की बदौलत ही 75 पर

4 विकेट गंवा चुकी ओडिशा 171 तक पहुंच सकी। असम के लिए अब्दुल अजीज कुरैशी ने 2, मुख्तार हुसैन और अविनव चौधरी ने 1-1 विकेट लिए। 172 रन के लक्ष्य का पीछा करने उतरी असम की बल्लेबाजी ओडिशा की घातक गेंदबाजी के सामने पूरी तरह बिखर गई। सुमित घडिगांवकर और रियान पराग ही दो अंकों में पहुंच सके। घडिगांवकर पारी की शुरुआत करने आए थे। वह 33 गेंद पर 2 छक्के और 2 चौकों की मदद से 43 रन बनाकर आउट हुए। वहीं रियान पराग 19 गेंद पर 14 रन

बनाकर आउट हुए। ओडिशा के कप्तान सामंत्रे ने 1 ओवर में 2 रन देकर 3 विकेट लिए। बादल बिस्वाल ने 4 ओवर में 28 रन देकर 2 विकेट लिए। सौरभ रंजन लेंका, राजेश मोहंती, सर्वेश्वर मोहंती और प्रयास सिंह ने 1-1 विकेट लिए। आशीर्वाद स्वेन को प्लेयर ऑफ द मैच चुना गया। जीत के बाद शुभ ए में ओडिशा चौथे स्थान पर पहुंच गई है। ओडिशा ने 6 मैचों में 3 जीत हासिल की है जबकि 3 मैचों में उसे हार का सामना करना पड़ा।

## फीफा विश्व कप 2026: अर्जेंटीना का पहला मुकाबला अल्जीरिया से



नई दिल्ली। फीफा विश्व कप 2026 की शुरुआत 11 जून से हो रही है। इस बार विश्व कप में 48 टीमों हिस्सा ले रही हैं। वॉशिंगटन डीसी के कैनेडी सेंटर में फीफा वर्ल्ड कप ड्रा का आयोजन हुआ। इस दौरान 12 ग्रुप में कौन-कौन सी टीमों होंगी और मैचों के शेड्यूल का निर्धारण किया गया। ड्रा के दौरान अमेरिका के राष्ट्रपति डोनाल्ड ट्रंप भी उपस्थित थे। उन्हें फीफा पीस अवॉर्ड से सम्मानित किया गया। विश्व कप का पहला मुकाबला मेक्सिको और साउथ अफ्रीका के बीच ऐतिहासिक एस्टाडियो अज़्टेका में खेला जाएगा। वहीं फीफा विश्व कप

2022 की विजेता अर्जेंटीना विश्व कप 2026 के अपने पहले मैच में अल्जीरिया से भिड़ेगी। बता दें कि दोनों टीमों को ऑस्ट्रिया और जॉर्डन के साथ ग्रुप 'जे' में रखा गया है। मौजूदा फुटबॉल वर्ल्ड चैंपियन अर्जेंटीना और प्रमुख दावेदार स्पेन और इंग्लैंड को 2026 वर्ल्ड कप के लिए आसान ग्रुप मिले। वहीं, फ्रांस को मुश्किल ग्रुप मिला। फुटबॉल के दो सबसे बड़े सुपरस्टार किलियन एम्बापे (फ्रांस) और एरिंज हलैंड (नॉर्वे) की टीम एक ही ग्रुप का हिस्सा है। यूरोपीय चैंपियन स्पेन ग्रुप एच में केप वर्डे के खिलाफ अपने अभियान की शुरुआत करेंगी।

## जस्टिन ग्रिक्स और केमार रोच ने न्यूजीलैंड से छिनी जीत

क्राइस्टचर्च। वेस्टइंडीज क्रिकेट टीम अपने प्रदर्शन से हर बार चौंकाती है और अक्सर याद दिलाती रहती है कि उसका इतिहास कितना गौरवशाली रहा है। क्राइस्टचर्च में न्यूजीलैंड के खिलाफ खेले गए पहले टेस्ट को ड्रा करार कर वेस्टइंडीज ने अपने उसी ऐतिहासिक और गौरवशाली इतिहास का फिर से उदाहरण दिया है। जस्टिन ग्रिक्स और केमार रोच ने टेस्ट को ड्रा कराने के लिए जिस संयम और धैर्य के साथ ऐतिहासिक बल्लेबाजी की है, उसे लंबे समय तक याद किया जाएगा और टेस्ट को बचाने के लिए दोनों की साझेदारी को उदाहरण के तौर पर पेश किया जाएगा। ग्रिक्स 202 और रोच 58 बनाकर नाबाद रहे। दोनों के बीच 67.5 ओवर में 180 रन की नाबाद साझेदारी हुई। ये ड्रा वेस्टइंडीज के लिए जीत है और जिन परिस्थितियों में आई है वो जीत से भी बड़ी है। पांचवें दिन की शुरुआत में शाई होप का विकेट गिरा। इस विकेट के बाद न्यूजीलैंड के लिए जीत आसान लग रही थी। आठवें नंबर पर बल्लेबाजी के लिए आए केमार रोच ने विकेट पर पहले से मौजूद जस्टिन ग्रिक्स



का साथ दिया। दोनों ने ऐतिहासिक और यादगार बल्लेबाजी की और न्यूजीलैंड से जीत छीनकर मैच को ड्रा करा दिया। जस्टिन ग्रिक्स 388 गेंद पर 202 रन बनाकर नाबाद रहे। वहीं केमार रोच 233 गेंद पर 58 रन बनाकर नाबाद रहे। ग्रिक्स का यह दूसरा शतक और पहला दोहरा शतक है। वहीं 37 साल के रोच का यह पहला अर्धशतक था। उनका यह पहला अर्धशतक वेस्टइंडीज क्रिकेट फैंस कभी नहीं भूलेंगे। वेस्टइंडीज ने 6 विकेट पर 457 रन बनाए और मैच ड्रा रहा। इसके पहले, 531 रन के लक्ष्य का पीछा करने उतरी वेस्टइंडीज की

शुरुआत अच्छी नहीं रही थी। टीम ने अपने 4 शीर्ष बल्लेबाजों को 72 के स्कोर पर खो दिया। इस समय वेस्टइंडीज पर बड़ी हार का खतरा मंडरा रहा था। यहीं से शाई होप और ग्रिक्स ने मोर्चा संभाला और पांचवें विकेट के लिए 196 रन की महत्वपूर्ण साझेदारी करते हुए टीम को मैच में वापस ले आए। दोनों ने 63.4 ओवर तक बल्लेबाजी की। पांचवें दिन के पहले सेशन में होप पांचवें विकेट के रूप में 268 पर आउट हुए। होप का भी इस टेस्ट को ड्रा कराने में अहम योगदान रहा। दाएं हाथ के इस बल्लेबाज ने 234 गेंदों में 15 चौकों और 2 छक्कों से सजी 140 रन की पारी खेली।

## रात का हेल्थ बूस्टर है दूध

घर के बड़े बुजुर्गों ने हमेशा कहा कि रात के समय दूध पीकर सोना चाहिए, लेकिन सिर्फ रात में दूध का सेवन क्यों करना चाहिए? आयुर्वेद में रात के समय दूध का सेवन करना लाभकारी बताया गया है। रात के समय दूध का सेवन नींद सुधारने में मदद करता है और शरीर की मरम्मत में लगने वाली ऊर्जा को भी बढ़ाता है।



इसलिए रात को लिया गया दूध अमृत के समान है। दूध में ट्रिप्टोफैन, कैल्शियम, विटामिन, प्रोटीन और अच्छे फैट होते हैं और शरीर को नई ऊर्जा से भर देते हैं। अच्छी नींद लाने में सहायक हैं। शरीर को संतुलित करते हैं। शरीर का ओज बढ़ाते हैं और दिल और दिमाग को गहराई से शांत करते हैं। शीत ऋतु में रोजाना अगर रात के समय दूध का सेवन किया जाए तो शरीर को बहुत सारे लाभ होंगे। शीत ऋतु में वात बढ़ने की वजह से नींद में परेशानी होती है। इसके लिए दूध में चुटकीभर अजवाइन मिलाकर लेने से आराम मिलेगा।

दूध स्किन पर ग्लो लाने का काम भी करता है। दूध के सेवन से चेहरे पर ओज तेज होता है। इसके लिए दूध में केसर मिलाकर लें। इससे कोलेजन बढ़ता है, रूखापन कम होता है और स्किन मुलायम बनती है। अगर शरीर में थकान और

कमजोरी बनी रहती है तो रात के समय दूध में इलायची और मिश्री मिलाकर लें। इससे शरीर को ऊर्जा मिलती है और शरीर एक्टिव रहता है। इलायची और मिश्री के सेवन से पेट भी साफ रहता है और पाचन अर्नि तेज होती है। इसके अलावा अगर बल्ट शूगर की परेशानी रहती है तो इसके लिए बिना हल्दी वाला दूध का सेवन करें। दूध में किसी तरह का मीठा न डालें। इससे शरीर में शर्करा की मात्रा नियंत्रित रहेगी और इंसुलिन नहीं बढ़ेगा।

# घर के बाहर धूप सेकते हुए सो रही महिला का मोबाइल झपटा, सीसीटीवी में कैचर

अश्वनी पाहवा | लुधियाना  
समर न्यूज

लोहारा डाबा रोड इलाके में बाइक सवार झपटमारी की वारदात दिन ब दिन बढ़ती चली जा रही है, अक्सर इलाके में बाइक सवार युवक महिलाओं के मंगलसूत्र छीनते हुए नजर आते रहे। जिससे इलाके के महिलाओं में खौफ बना रहा। ऐसा ही एक वाक्या शुक्रवार की शाम को उस समय सामने आया, जब झपटमारों के द्वारा इलाके में घर के बाहर सो रही एक महिला का मोबाइल फोन छीन कर फरार हो गए, दिनदहाड़े हुई इस घटना के बाद इलाके में रहने वालों की सुरक्षा को लेकर नई चिंताएं खड़ी कर दी हैं। उक्त सारी घटना इलाके में लगे सीसीटीवी कैमरों में भी कैद हो गई। जिसे लेकर पीड़ित महिला ने मामले की शिकायत पुलिस को दी। पीड़ित महिला गीता ने बताया कि वह



घर के बाहर धूप में चारपाई पर लेटी हुई थी। इसी दौरान दो अज्ञात युवक बाइक पर आए और मौका पाकर उनके हाथ में पकड़ा हुआ मोबाइल झपट लिया। गीता ने तुरंत शोर मचाया और आरोपियों का पीछा भी किया, मगर आरोपी गलियों में से फरार हो गए। महिला ने बताया कि दोनों युवक वारदात से पहले भी कई बार गली में चक्कर लगाते देखे गए थे।

उसने आशंका जताई कि इलाके में नशेड़ी युवक अक्सर ऐसी घटनाओं को अंजाम देते हैं। पुलिस पेट्रोलिंग की कमी के कारण अपराधियों के हाथों से मोबाइल नष्ट हो रहे हैं, जिससे लोग स्वयं को असुरक्षित महसूस कर रहे हैं। पीड़ित के अनुसार, छीना गया मोबाइल वीवो कंपनी का था, जिसकी कीमत लगभग 20 से 25 हजार रुपये है। उनका कहना है कि



इस इलाके में झपटमारी की यह पहली घटना नहीं है। इससे पहले भी कई बार मंगलसूत्र, मोबाइल और पर्स छीनने जैसी वारदातें हो चुकी हैं, लेकिन पुलिस की कार्रवाई न के बराबर है। उधर, पुलिस ने बताया कि सीसीटीवी फुटेज की जांच कर आरोपियों की पहचान की जा रही है। मामले में जल्द कार्रवाई का भरोसा दिलाया गया है।

# चूहों ने कमजोर किए दाना मंडी के पिल्लर, अब 11 लाख की लागत से मिलेगी मजबूती

लवकी मेहता | लुधियाना  
समर न्यूज

बहादुर के रोड स्थित दाना मंडी में किसानों के लिए वर्षों पहले बनाए गए शेड अब जर्जर हालत में पहुंच चुके थे। इन शेडों के पिल्लरों की नींव में चूहों ने बड़े पैमाने पर सुराख कर दिए थे, जिससे मिट्टी कमजोर हो गई और पिल्लरों की मजबूती भी खतरे में पड़ गई। मंडी में आने वाले किसानों और आड़तियों ने इस समस्या के साथ-साथ सड़कों व सीवरेज संबंधी दिक्कतों की भी शिकायत मार्किट कमेटी के अधिकारियों से की थी। शिकायत मिलने के बाद मार्किट कमेटी के चेयरमैन गुरजीत सिंह गिल और स्थानीय विधायक ने दाना मंडी का दौरा कर स्थिति का जायजा लिया। दूरे के दौरान किसानों ने बताया कि चूहों की वजह से कई पिल्लरों का आधार खोखला हो चुका है, जिसके चलते कभी भी कोई बड़ा हादसा हो



सकता है। इसके अलावा मंडी की सड़कें जगह-जगह से टूटी हुई हैं और सीवरेज सिस्टम भी लंबे समय से बंद पड़ा है। मंडी प्रबंधन ने सभी समस्याओं को संज्ञान में लेते हुए तुरंत टेंडर प्रक्रिया शुरू की। इसके तहत करीब 70 लाख रुपये की लागत से नई सड़कें, सीवरेज व मरम्मत और

विकास कार्यों का आरंभ हो चुका है। इस बजट में से केवल पिल्लरों की मरम्मत और सुरक्षा के लिए लगभग 11 लाख 80 हजार रुपये निर्धारित किए गए हैं। अधिकारियों का कहना है कि मरम्मत कार्य पूरा होने के बाद मंडी की संरचना सुरक्षित होगी और किसानों को बेहतर सुविधाएं मिलेंगी।

# कमजोर वर्ग को अधिकार दिलाने में अहम योगदान : संजय तलवाड़



बाबा साहेब की प्रतिमा पर माल्यार्पण करने के बाद संजय तलवाड़। -इकबाल हैप्पी

और सामाजिक न्याय के महान प्रतिक भारत रत्न डॉ बी आर अंबेडकर जी की 69 वीं बरसी पर जालन्धर बाईपास चौक में डा बी आर अंबेडकर जी की प्रतिमा पर हार डाल कर और फुलों की वर्षा करके श्रद्धांजलि अर्पित की और दो मिन्ट का मौन भी रखा।

# बाबा साहेब डॉ. भीमराव अंबेडकर के महापरिनिर्वाण दिवस पर श्रद्धांजलि दी



श्रद्धांजलि देते भाजपा जिला प्रधान रजनीश धीमान व अन्य। -इकबाल हैप्पी

दलजीत विक्की | लुधियाना  
समर न्यूज

भाजपा लुधियाना के जिला अध्यक्ष रजनीश धीमान की अध्यक्षता में भाजपा जिला कार्यालय में भारत रत्न, संविधान निर्माता, समाज के वीरों और शोषितों के मसीहा डॉ. भीमराव अंबेडकर के महापरिनिर्वाण दिवस के अवसर पर आज उन्हें भावभीनी श्रद्धांजलि अर्पित की गई। इस अवसर पर उनके योगदान को याद करते हुए उनके बताए मार्ग पर चलने का संकल्प लिया गया। डॉ. अंबेडकर ने अपना संपूर्ण जीवन

समानता, न्याय, शिक्षा और सामाजिक उत्थान के लिए समर्पित कर दिया। उन्होंने भारतीय संविधान का निर्माण कर देश को एक मजबूत लोकतांत्रिक नींव प्रदान की। दलितों, पिछड़ों और कमजोर वर्गों को अधिकार दिलाने में उनका योगदान आज भी प्रेरणास्रोत है। इस अवसर पर वक्ताओं ने कहा कि डॉ. अंबेडकर का सपना था एक ऐसा भारत, जहां हर नागरिक को समान अधिकार, सम्मान और अवसर मिले। हमें उनके विचारों को अपनाकर समाज में भाईचारा, सद्भाव और समानता स्थापित करनी चाहिए।

# लुधियाना में तेज रफ्तार इनोवा कार ने मचाया हड़कंप

अश्वनी पाहवा | लुधियाना  
समर न्यूज

शहर के व्यस्त लक्कड़ बाजार में बीती रात उस समय अफरा-तफरी मच गई जब एक तेज रफ्तार इनोवा कार अनियंत्रित होकर सीधे एक इलेक्ट्रॉनिक शॉप में जा घुसी। देर रात हुए इस हादसे में दुकान का लोहे का शटर, कैची गेट और कांच का दरवाजा बुरी तरह क्षतिग्रस्त हो गया। टक्कर इतनी भीषण थी कि दुकान के भीतर रखे मोबाइल फोन, टेबल और अन्य सामान भी टूटकर बिखर गए। घटना का पूरा क्रम पास में लगे सीसीटीवी कैमरे में कैद हो गया है, जिसमें कार को तेज रफ्तार में बाजार के भीतर घूमते और अचानक दुकान में घुसते देखा जा सकता है। दुकान मालिक राजकुमार ने बताया कि हादसे की जानकारी उन्हें सुबह मिली। वे तुरंत मौके पर पहुंचे तो देखा कि दुकान का फ्रंट हिस्सा पूरी तरह टूट चुका था। अंदर का अधिकांश सामान भी बर्बाद हो गया था। उनका कहना है कि इस हादसे से लाखों रुपये का नुकसान हुआ है।

# ज्वेलरी को एक करोड़ की फिरोती की धमकी, विदेशी नंबर से आया कॉल, पुलिस जांच में जुटी

अश्वनी पाहवा | लुधियाना  
समर न्यूज

महानगर में कारोबारियों को धमकाकर रंगदारी वसूलने वाले गिरोह एक बार फिर से सक्रिय हो उठे हैं। ताजपुर रोड के प्रख्यात ज्वेलर को पुर्तगाल के अंतरराष्ट्रीय नंबर से एक करोड़ रुपये की फिरोती मांगने का मामला सामने आया है। कॉल करने वाले ने खुद को अमृत दालम गुप का सदस्य बताते हुए गंभीर परिणाम भुगतने की धमकी दी। निवृत्त नगर, ताजपुर रोड निवासी ज्वेलरी सचिन वर्मा ने बताया कि उनकी ताजपुर रोड और राहों रोड पर गोल्ड ज्वेलरी के शोरूम हैं। 4 दिसंबर की शाम उनके व्हाट्सएप नंबर पर विदेशी नंबर से कॉल आया। कॉल रिसीव करते ही सामने वाले ने सीधे कहा—“हम अमृत दालम गुप से बोल रहे हैं, एक करोड़ रुपये तैयार रखो, नहीं तो तुम्हें और तुम्हारे परिवार को खत्म कर देंगे।”



सचिन वर्मा के अनुसार, धमकी देने वाले का लहजा इतना खौफनाक था कि उन्होंने तुरंत कॉल बंद कर परिवार से पूरी बात साझा की और फिर थाना डिवीजन-7 से संपर्क किया। इसके बाद उनकी शिकायत पर पुलिस ने मामला दर्ज कर लिया है। पुलिस अधिकारियों ने बताया कि धमकी देने वाला नंबर पुर्तगाल का है। साइबर सेल की मदद से कॉल की लोकेशन, नंबर की डिटेल्स और संबंधित डिजिटल ट्रेल की जांच की जा रही है। शुरुआती जांच में

यह आशंका जताई जा रही है कि संगठित गैंग कारोबारियों को निशाना बना रहा है और अंतरराष्ट्रीय नंबरों का इस्तेमाल कर रहा है ताकि पहचान छिपी रहे। घटना के बाद ज्वेलर समुदाय में चिंता का माहौल है। व्यापारियों ने पुलिस से सुरक्षा बढ़ाने और ऐसे गैंगों पर सख्त कार्रवाई की मांग की है। पुलिस का कहना है कि मामले को प्राथमिकता के साथ जांचा जा रहा है और जल्द ही आरोपियों का खुलासा किया जाएगा।

# इनोवा कार ने मचाया हड़कंप, इलेक्ट्रॉनिक शॉप में घुसी, शटर और शीशा चकनाचूर हुआ

अश्वनी पाहवा | लुधियाना  
समर न्यूज

शहर के व्यस्त लक्कड़ बाजार में बीती रात उस समय अफरा-तफरी मच गई जब एक तेज रफ्तार इनोवा कार अनियंत्रित होकर सीधे एक इलेक्ट्रॉनिक शॉप में जा घुसी। देर रात हुए इस हादसे में दुकान का लोहे का शटर, कैची गेट और कांच का दरवाजा बुरी तरह क्षतिग्रस्त हो गया। टक्कर इतनी भीषण थी कि दुकान के भीतर रखे मोबाइल फोन, टेबल और अन्य सामान भी टूटकर बिखर गए। घटना का पूरा क्रम पास में लगे सीसीटीवी कैमरे में कैद हो गया है, जिसमें कार को तेज रफ्तार में बाजार के भीतर घूमते और अचानक दुकान में घुसते देखा जा सकता है। दुकान मालिक राजकुमार ने बताया कि हादसे की जानकारी उन्हें सुबह मिली। वे तुरंत मौके पर पहुंचे तो देखा कि दुकान का फ्रंट हिस्सा पूरी तरह टूट



चुका था। अंदर का अधिकांश सामान भी बर्बाद हो गया था। उनका कहना है कि इस हादसे से लाखों रुपये का नुकसान हुआ है। हादसे के बाद इनोवा का चालक मौके से फरार हो गया। स्थानीय लोगों ने बताया कि कार काफी तेज रफ्तार में थी और संभवतः चालक ने संतुलन खो दिया, जिसके बाद वह सीधे दुकान से जा टकराई। टक्कर की गंभीरता को देखते हुए यह भी अनुमान लगाया जा रहा है कि चालक को चोटें आई होंगी,

हालांकि इसका अभी कोई आधिकारिक पुष्टि नहीं हुई है। दुकान मालिक की शिकायत पर थाना कोतवाली पुलिस ने मामला दर्ज करते हुए जांच शुरू कर दी है। पुलिस ने आसपास लगे सीसीटीवी कैमरों की फुटेज कब्जे में ले ली है और कार चालक की पहचान की कोशिशें जारी हैं। अधिकारियों का कहना है कि फुटेज के आधार पर वाहन के नंबर की पहचान कर ली गई है और जल्द ही आरोपी को पकड़ लिया जाएगा।

# लुधियाना में छिपा बैठा अपराधी पकड़ा, 4 हत्याओं में था वांछित

गुरमीत सिंह | लुधियाना  
समर न्यूज

चार हत्याओं के मामलों में वांछित और 25 हजार रुपये के इनामी अपराधी सुबोध राय को पटना पुलिस ने लुधियाना से गिरफ्तार कर लिया। स्पेशल टीम ने गुरुवार देर रात टिब्बा रोड स्थित रमेश नगर में दबिश देकर उसे पकड़ा। जानकारी के अनुसार, सुबोध राय पटना के दीपा थाना क्षेत्र के दयारा गांव का निवासी है। इस वर्ष जनवरी में मनेर थाने के अंतर्गत भूमि विवाद को लेकर हुई हत्या में उसका नाम सामने आया था। वारदात के बाद से वह फरार था और लगातार अपना ठिकाना बदलकर पुलिस की आंखों में धूल झांका रहा। करीब छह महीने पहले वह लुधियाना पहुंचा, जहां अपने भाई के एक

छोटे होटल में काम कर रहा था। पुलिस से बचने के लिए सुबोध ने न केवल अपना नाम बदला, बल्कि शक्ल-सूरत में भी बदलाव किया। इसके बावजूद उसकी पुरानी तस्वीरें और इनपुट पटना पुलिस के पास मौजूद थे। पांच दिन पहले स्पेशल सेल को उसके लुधियाना में छिपे होने की पुष्टा जानकारी मिली थी। सूचना पर तुरंत कार्रवाई करते हुए पटना पुलिस की टीम लुधियाना पहुंची। गुरुवार रात को गई घेराबंदी के दौरान सुबोध को गिरफ्तार कर लिया गया। पुलिस उसे ट्रेन के जरिए पटना ले गई है, जहां आगे की कानूनी कार्रवाई की जाएगी। अधिकारियों का कहना है कि सुबोध राय कई गंभीर मामलों में शामिल रहा है और उसकी गिरफ्तारी से कई लंबित मामलों के खुलासे की उम्मीद है।

# स्पोर्ट्स डे 1 साल 5 महीने से 3 साल तक के नन्हें बच्चों ने हर्षोल्लास के साथ भाग लिया

# श्री राम ग्लोबल प्री-स्कूल का स्पोर्ट्स डे लिटिल मैस्कोट्स संपन्न

समर न्यूज | लुधियाना

श्री राम ग्लोबल प्री-स्कूल, माल रोड, लुधियाना में वार्षिक स्पोर्ट्स डे "लिटिल मैस्कोट्स 10.0" का भव्य आयोजन किया गया। यह विशेष अवसर ऊर्जा, उत्साह और खेल भावना से भरपूर रहा, जिसमें 1 साल 5 महीने से 3 साल तक के नन्हें बच्चों ने हर्षोल्लास के साथ भाग लिया। कार्यक्रम की शोभा बढ़ाते हुए मुख्य अतिथि डॉ. विनीत कुमार शर्मा (PCS), ज्वॉइंट कमिश्नर, नगर निगम, लुधियाना और एडीसीपी राजन शर्मा ने अपनी उपस्थिति दर्ज करवाई। उन्होंने कार्यक्रम का शुभारंभ किया और नन्हें प्रतिभागियों का उत्साहवर्धन किया। कार्यक्रम की शुरुआत राष्ट्रीय गान और विद्यार्थियों द्वारा प्रस्तुत एक मंगलकामना



प्रार्थना से हुई, जिसने पूरे वातावरण को गरिमायुक्त बना दिया। इसके पश्चात ओथ-टैकिंग सेरेमनी में नन्हें खिलाड़ियों ने निष्पक्षता, अनुशासन और टीम भावना को बनाए रखने की शपथ ली। बच्चों द्वारा किया गया सुसंयोजित मार्च-पास्ट दर्शकों के आकर्षण का केंद्र रहा, जिसमें उनकी एकता और अनुशासन स्पष्ट

दिखाई दिया। इसके बाद छात्रों ने थीम आधारित विभिन्न प्रस्तुतियां दीं, जिनमें लिटिल फायर फाइटर्स मिशन ड्रिल, मैजिक बटरफ्लाई मेडो ड्रिल और फैन फिएस्टा शामिल रहे। इन गतिविधियों ने बच्चों में समन्वय, फिटनेस और टीमवर्क को बढ़ावा देने के साथ-साथ दर्शकों को आनंदित किया। उत्साह से भरी विभिन्न रेसों



ने कार्यक्रम में और जान डाल दी। स्लो एंड स्टेडी टर्टल रेस, लिटिल एस्ट्रोनॉट्स स्टार रेस, क्राउन कोन स्पिंट जैसी रोमांचक दौड़ों ने बच्चों में धैर्य, सहभागिता और खेल भावना का विकास किया। दिन का विशेष आकर्षण रहा बच्चों द्वारा प्रस्तुत मार्शल आर्ट्स और सेल्फ-डिफेंस का प्रदर्शन। नन्हें विद्यार्थियों ने अपनी

फुर्ती, आत्मविश्वास और कौशल से सभी का मन मोह लिया। कार्यक्रम का समापन धन्यवाद प्रस्ताव के साथ हुआ, जिसमें छात्रों, अभिभावकों और शिक्षकों का आभार व्यक्त किया गया। इसके बाद सम्मान समारोह में सभी नन्हें प्रतिभागियों को उनके उत्साह, प्रयास और खेल भावना के लिए सम्मानित किया गया।

# बाल विवाह रोकथाम अभियान जारी 8 मार्च तक बच्चों को जागरूक करेंगे

समर न्यूज | लुधियाना

जिला बाल सुरक्षा अधिकारी के नेतृत्व में बाल विवाह रोकथाम संबंधी जागरूकता अभियान लगातार जारी है। इस विशेष मुहिम के तहत श्री बाला जी प्रेम आश्रम, गांव खंडू, गांव रुड़का, नई दाना मंडी, मॉडल टाउन और सरकारी हाई स्कूल फील्ड गंज, खेड़ी-झमेडी सहित विभिन्न स्थानों पर छात्रों को जागरूक किया गया। जिला बाल सुरक्षा अधिकारी रश्मी ने बताया कि सामाजिक सुरक्षा तथा महिला एवं बाल विकास विभाग, पंजाब, चंडीगढ़ द्वारा जारी दिशा-निर्देशों के अनुसार 27 नवंबर 2025 से 8 मार्च 2026 तक बाल विवाह रोकथाम के लिए विशेष अभियान चलाया जा रहा है। इसके अंतर्गत स्कूलों में बच्चों को कानून,



उम्र सीमा और बाल विवाह के दुष्परिणामों के बारे में जानकारी दी जा रही है। उन्होंने स्पष्ट किया कि विवाह के लिए लड़की की न्यूनतम आयु 18 वर्ष और लड़के की न्यूनतम आयु 21 वर्ष निर्धारित है। यदि कोई परिवार कम उम्र के बच्चों का विवाह करवाते पकड़ा जाता है, तो संबंधित परिवार के सदस्यों पर 1 लाख रुपये तक का जुर्माना और 2 वर्ष की सजा हो सकती है। साथ ही विवाह करवाने में शामिल मैरिज वॉलेस मालिक, हलवाई, टेंट हाउस,

पंडित, पादरी, गुरुद्वारा में आनंद कारज करवाने वाले ग्रंथी, प्रिंटिंग प्रेस, बैंड पार्टी, सजावट करने वाले आदि के खिलाफ भी कार्रवाई की जाएगी। अधिकारी रश्मी ने बताया कि जिला प्रशासन ने सख्त निर्देश जारी किए हैं कि किसी भी शादी की बुकिंग से पहले लड़के और लड़की की उम्र की जांच करना अनिवार्य होगा। इस दौरान जिला कार्यक्रम कार्यालय के विरिंदर सिंह, जिला बाल सुरक्षा यूनिट की रीतू सूद और संजना कुमारी, तथा किरनदीप कौर और प्रभजोत कौर भी मौजूद रहे।